

శ్రీరస్తు.
ఉత్తర

హరిశ్చంద్రకావ్యము.



ఇది

రత్నాకరం. అనంతాచార్యులు గారిచే

రచియింపబడి

గుంటూరులోని సుప్రసిద్ధ న్యాయవాదులగు

శ్రీయుత ఏకాదండయ్యపంతులుగారి

సంపూర్ణ ద్రవ్యసాహాయ్యమున

గుంటూరు:

ప్రభాకర ముద్రాక్షరశాలయము

ముద్రింపఁబడియె.

1937

కాఫీలెట్ రిజిష్టరు]

[నెల 0-12-0

విజ్ఞాపి.

—o—o—o—

ఆర్యులారా! విద్యస్థులారా! నా విజ్ఞాపన మొం
డవధరింపుడు. నేను 1915 సం॥ నుండి కవిత్వాభిమానంబున
ననేక ప్రదేశంబుల నవధానంబు లాచరించి యవి తాత్కాలికా
మోదసంఘటితంబులగుటంజేసి కావ్యరచనంబునకుం గడంగితి.
1924 సం॥మున నిర్వచనకుశలవాఘ్యుదయమను నొక్కప్రబం
ధంబు రచించి విద్యాభిమానుల సాహాయ్యంబున దాని శ్రీహరి
కంకితంబొనర్చి యచ్చొత్తించి కృతార్థుడనైతి. 1930 సం॥
మున భక్తకల్పనుమ్రశతకమును, 1932 సం॥మున సతీమహిమ
యను ప్రబంధంబును, కృష్ణమాయయను నాటకంబును రచిం
చియు నింతవరకు నచ్చొత్తించకుండుటకు ధనహీనమే ప్రధాన
కారణము. 1936 సం॥ మున నీయుత్తరహరిశ్చంద్రకావ్యంబును
రచించి యిప్పటి కిదియొక మహాపురుషునిసాహాయ్యంబున
నచ్చొత్తింపఁ గల్గినందులకుఁ బరమానందసంభరితమనస్కుండ
నైతి.

ఈగ్రంథముద్రణమునకుం గారణభూతుండును, మచ్చేర్చి
యోధిలాపియు, విద్యాభిమానియు నగు నమ్మహాత్మునకీ
కావ్య బాకితంబొనరింప సన్నద్ధుండనైతిఁ గాని యయ్యది
యట్టి మహాపుణ్యున కయిష్టంబ యైనందున మత్కృతజ్ఞతకుం
గారణభూతుండగుచే సట్టిమహానీయునింగూర్చి యొక్కింత
ముచ్చటించు.

సీ॥ ఎవ్వఁడు నిరతంబు నెసఁగునదృఢహృణ
 లక్షణంబులతోఁ జెలంగుచుండు
 నెవ్వఁడు దాఁ జేయనివ్వటిల్లినయత్న
 ముల భగీరథుఁబట్టి మూలకనుపు
 నెవ్వఁడు భాషించునెడఁ బక్షపాతంబు
 నణఁచి యున్నదియున్నయట్లు పలుకు
 నెవ్వనితో సఖ్యమెట్టివారికిఁ గాని
 సన్మార్గరూపలక్షణమె కూర్చు

గీ॥ నెవ్వఁడత్రేయగోత్రంఁడుహితగుణుండు
 నమలయశుండు సుబ్రహ్మణ్యనాత్మజుండు
 చారుతరక్మిణీగర్భసంభవుండు
 నతఁడు దండయవిబుధుఁ డేకాన్వయుండు.

సీ॥ అసమానధార్మికుండనుట కేయెడ భవ
 ధ్మటిత మాధర్మసత్రింబెసాక్షి
 మహనీయవిద్యాభిమానుండనుటకునై
 కూర్మితోఁ గృతులంచుకొనుట సాక్షి
 గురుదైవభక్తియుక్తుండటకును వీర
 భద్రప్రతిష్ఠయేసంబలసాక్షి
 పారమార్థికచింతనారతుండనుటకై
 తత్వవిచారణత్వంబె సాక్షి

గీ॥ ప్రాక్తనాచారపరుడంచుఁబలుకుటకును
సంతతై కాదశీవ్రతాసక్తిసాక్షి
ఋన్ని సాక్షులు తమకుండ నింతవాడ
టంచు మిము నెంచఁ దరమె? దండయబుధేంద్ర.

చ॥ ప్రకటయశోవిశాల! ధనవంతులు మేదిని లేరే? యందునూ
టికి నొకడైన దాత గలఁడే ! సుకృతంబునఁ గాని యిట్టిదా
నికి నిటు లోనుగా డెప్పుడ; నింద్యమనోహరలోకమాన్యతా
వకగురుదాతృతాగుణమనర్జ్యము దండయపండితాగ్రణీ.

చ॥ ధనికులచెంతఁ జేర కడుదై న్యముతోడుతఁ జేయిసాచి కో
రిన సనుయంబుగాదిదియురేపామతెప్పుడొ రండుచూతమం
చనివచియింతుగానియిటులా డెడుదాతయొకండునున్నె?మీ
యనుపమదాతృతామహిమనొననియొచవళంబె? యేరికికా.

సీ॥ ధరణిలో సప్తసంతానంబులే మిమ్ము
ఘనపుత్రనంతునిఁగా నొనర్చెఁ
దగునర్థివాంఛితార్థప్రదానమే మిమ్ము
ననయంబు దానకన్ఠనిగఁజేసె
నసమానయుష్మదీయప్రధానన్యాయ
వాదమే మిము న్యాయవాదిఁజేసె

నలభవద్ధర్మసత్తామలే మిము మహా
కుతకంబుతో ధార్మికునిగఁ జేసెఁ

గీ॥ గాన మీవంటిధన్యులు గలుగఁ జగతి
నెల్లవారికి లోపమేమేని గలదె
తమగుణంబులు గొనియాడ ధాత కగునె?
యమలసత్కిన్ ద్రు! దండమబుధేంద్ర.

గీ॥ ఒక్కనాఁ డేదియో కార్యముండి నేను
మీసరసఁ జేరి మాటలమీదఁ బూర్వ
చరిత్రమైనయు తరహరిశ్చంద్రగౌరవ
వాసితినిగావ్యముగ నంచుఁ బలుక నపుడు.

శా॥ సచ్చరిత్రకమైనయు తరహరిశ్చంద్రాఖ్యకాన్యము నే
నచ్చొత్తిం చెదనంచు నుటిరి వదాన్యశ్రవంబునకే వేలుగా
నెచ్చోనున్నదె? యిద్దిగాకతమబోట్లొంటమాబోట్లగునా
వచ్చుంగాదె? యశంబులోకములలో వ్యాపించి నివ్వఁజే.

చ॥ అడిగినవారికెంతయిన నావలకేగుమటంచు నావకే
వడి నిడునట్టిదాత జననందితుఁ డాచితచాఁచుకీర్తిను
తుఁడుగుణవంతుఁడు త్తమబుధుఁడు కృపాత్ముఁడహేనదై రభ
క్తుఁడుగడుధార్మికుండఘవిదూరుఁడుదండయపండితుఁడెల్ల.

సీ॥ బీదసాదులనెల్లఁ బిలిచి కార్యముపట్ల
మృష్టాన్నభోజనం బిడునెవండు

తగవులం గని తీర్పుతటి నెవ్వరేమన్న
 నున్నదున్నట్లాడుచుండు నెవడు
 ధర్మకార్యములందు ద్రవ్యంబునీయఁదా
 వేడ్కతో ముందంజవేయు నెవడు
 దైవమెవ్వారికి ధనమొసంగుట పేద
 లను భరించుట కంచునను నెవడు

గీ॥ నాతఁ డౌదార్యవంతుండు న్యాయవాది
 లోకమాన్యుండు ధనికుండు తొకికుండు
 మేరుధీరుండు వార్ధి గంభీరుఁ డఖిల
 నయకలాకోవిదుండు దండయబుధుండు.

గీ॥ ధర్మకార్యైకతత్పరత్వమునఁ జెలఁగు
 మిమ్ములను మఱి మీకుటుబమ్ము నెపుడు
 నాయురారోగ్యభోగ భాగ్యములఁ గూర్చి
 ప్రోవఁ గూరిమి రామచంద్రునిఁ దలంతు.

వ॥ ఇట్టిమహాపురుషుని సాహాయ్యంబున నిడినాయిష్టదైవంబగు
 శ్రీరామచంద్రునినకంకితంబిడి వెల్లడింపఁగల్గితిని. ఇట్టి నాకా
 వ్యంబున నెచ్చటనైన లోపంబులున్న మన్నించి విద్వాం
 సులు తెలియంబఱచిన ద్వితీయముద్రణమున వానిని సవ
 రించుకొనియెదనని ప్రార్థించెద.

మ॥ తలయూపకా సమకట్టునొక్క మొగివిద్వచ్చేణిసీయందుఁ జె
 ల్వలరారం గలయూగుణధ్వనిరసాలంకారతాత్పర్యని
 వ్యలఁ గానకావెలయిచెదండయసుధీచంద్రిండునిన్నిట్లు; ని
 చ్చలుసీభాగ్యమెభాగ్యము తరహరిశ్చంద్రాఖ్యసత్తావ్యమా.

ఇట్లు బుధజనవిధేయుఁడు,
 రత్నాకరం అనంతాచార్యులు,
 కతావధాని.

కథానంగ్రహము.

తొల్లి జ్యోతిష్కంతుండను రాజేంద్రుండు ధర్మంబు చతుష్పాదంబుల బ్రవర్తిల్ల రాజ్యంబొనరించుచుఁ దనకోర్కెల నెరవేర్చుపుత్రుఁడులేని కారణంబునఁ బరాత్పరుండగు శ్రీమన్నారాయణుని మనఃకవలంబున నిలిపి తపమాచరించి తుదకు నాతనికటాక్షంబున నొక్క కుమారింగని సంతోషంబుధి నోలలాడుచుండె.

అయింతి పుట్టినలగ్నంబు చెడ్డదియైనను పదియాఱవ యేట నతికఠినంబై జననీజనకులకు నాశనహేతువగుదుర్గుహూర్తంబున సమర్థుడైన. అంతట నారాజు కార్తాంతకులచేఁ దద్విషయంబుత్తయు నెఱింగి యర్ధరాత్రంబున నిద్రించు నాకాంతామణి నొక్క మందసంబున భద్రంబుగానుంచి తాళంబు వైచి నగరప్రాంతంబునం బ్రవహించు నొక్క మహాతరంగిణి బడవైపించె. పిమ్మట నామందసంబు జలంబులవూదఁ దేలి యాడుచుఁ బోవంబోవఁ దుదకుఁ గొంతతడవునకు మేల్కొంచి లేచుటకుంఁగాని కూర్చొనుటకుంఁగాని వీలులేక తల్లిదండ్రుల మాట లదివరకు వినియున్నందున వారే జ్యోతిష్కులమాట లాలించి నన్నిట్లుచేసిరని బిట్టువాపోవుచుండె.

అట్లామందసం బాప్రవాహంబునంబడి పెక్కుదేశంబు లతిక్రిమించి సోవఁ దన్నదీప్రాంతంబునంగల యొక్కపుణ్యా శ్రమంబునఁ దపంబొనర్చుచున్న మయుండను మునీంద్రుం

డాక్టర్ నాదంబాలించి యటకేగి శిష్యులంబుని నీళ్ళబడి కొట్టుకొనిపోవు నామందసంబుఁ జేరువకుండెప్పించి తాళఁబుఁ దీయింప నందున్న యక్కంతామణి వానికిం బ్రణామము లాచరించి దూఱుచుచు నిలువంబడియె.

అంత నమ్మునీంఁడ్రుం డామె నాశీర్వదించి జరిగినవృత్తాంతంబుతయు నామెవలన నాలించి “అమ్మా!” నాయాశీర్వచన ములవలన నీకెట్టియిక్కటులు రానేరవు. నీపుట్టుకనుండి కలిగినట్టి కీడులకెల్ల ముఖ్యచిహ్నంబుగా నీగళంబునందు విరాజిల్లు మాంగల్యంబు నీప్రియునకుంగాని మతెవ్వరికిం గానరాకుండు నని వరంబొసంగి యట నామెకుండగిన వసతు లేగ్నఱచి యింక నీవొక్క రాజచంద్రిం బెండ్లాడి సంపదలం దూలదూగుదుఁ జంద్రమతియను పేరుతో వర్తింపుమనినుడివి ప్రీతిం బెంచుకొను చుండె.

ఇట్లుండ నొకానొకసమయంబున హరిశ్చంద్రసార్వ భౌముండువేటకరుడెంచి యుద్యానవనంబున విహరించునాచంద్ర మతింజూచి యామెచెలులవలనఁ దద్వృత్తాంతంబొరసి మమ మునీంద్రిని కటాక్షంబున నామె బెండ్లియాడి రాజ్యసుఖంబు లనుభవించుచుండె.

ఈ హరిశ్చంద్రిండు తొలి యనంతీదేశమును పాలించు నీలలోహితుండను గాజేందుండు. ఈతనిగౌరవంబునకుం బాత్రుండై యట జనభద్రుండను నొక్క యాచార్యునిగలఁడు అతనికిఁ జరకాలంబున కొక్క పుత్రుండుదయిండె. అపుత్రునిగు యకావనంబునంపాప్తింప నొక్క కాపుబాలికనుచెచ్చి యీనా

హంబుఁ గావించె. అబ్బాలామణి కలకంధరయను నామంబుచేఁ
బ్రసిద్ధిగాంచి తన యీడు కాపుబాలికలతో రాట్నాలసాలం
జేరి యేకులువడకుచుఁ గాలంబుపుచ్చుచుండె. అంతట నొక్క
నాఁడా నీలలోహితుండు హయంబునెక్కి విహారార్థమై బయలు
వెడలి రాజమార్గంబున వచ్చుచుండఁ గలకంధర తాఁజేయు
కార్యంబువిడిచి తనతోడిపడుచులంగూడి తలవాకిటికివచ్చి
యారాజుంజూచె. ఆతండాబాలికనుంజూచె. ఆచూపులవలన
నిర్దురును పరస్పరమైతిజనించి ప్రీతిమనస్కులైరి. అంతట
నారాజు జనభద్రుని బుదికాణినిడి వానివారలనందరిని మాల
వాండ్రకు వరస్రస్థుగా నమ్మించి వాని సర్వస్వముఁ గొల్లగొని
కలకంధరను తనమందిరంబుచు జేర్చికొనియె. పిమ్మట నాజన
భద్రుం డాయీడుమల సహింపలేక యురివేసికొని మరణింప
వానిబంధుజాలంబునయు నగ్నిప్రవేశంబుఁజేసె. ఇట్లు కలకంధర
యాభూవల్లభుం జేపట్టి యత్తవారియిల్లు నాశనంబుఁజేసి
యథోచితవిహారంబులఁ గాలంబు గడుపుచుండె.

ఇట్లు కొన్ని దినములకు నాపురంబుననుండు నారీమణు
లందఱుఁ గేదారేశ్వరప్రతం బాచరించుచుండఁ దద్విధానంబుతయు
బురోహితునివలన నెఱింగి తానుం గూడ నావృతంబు యథా
విధి నాచరించి యుత్తరజన్మంబున రాజపుత్రియైపుట్టి నిత్య
సత్యవ్రతుండునగు నొక్కచక్రవర్తికి రాణియయ్యె. ఈకలకం
ధరయే జ్యోతిష్మంతునికే గుమారియై పుట్టె. ఇొల్లిటి
జన్మంబున శ్వశురువంశమును పాడొనరించినట్టి యీ కలకంధర
యుత్తరజన్మంబునఁ చిత్తనంత వివాహినియయ్యె. కావున నీ కల

కంధర కేదారేశ్వరవ్రతం బాచరించి తోరంబుగట్టుకొనునపు
డెన్నిజన్మములకేని యీతడేపతిగానలెనని కోరుకొనియె. అందు
వలన హరిశ్చంద్రుడై పుట్టిన నీలలోహితునిఁ జెట్టబట్టె. నీల
లోహితుండు దానిమామను, వానిబాధువులను, మాలలకు
దాసులుగా నమ్మించుటండేసి తాను హరిశ్చంద్రుడై పుట్టి సత్య
వ్రతవ్యాజంబున మాలవానికి దాసుండయ్యె. ఉత్తరిజన్మంబునఁ
గలకంధరా నీలలోహితులే చంద్రమతీహరిశ్చంద్రులై పుట్టిరి.

అత్తటి నీలలోహితుండు విశ్వమిత్రునిపంపున సర్వ
జిత్తును రక్కసునిందునుమాడి యిందుకుఁ బ్రతిఫలంబుగాఁ దా
హరిశ్చంద్రుడై పుట్టి సత్యవ్రతవ్యాజంబునఁ బూర్వజన్మంబున
దాఁ గోరినవిశ్వమిత్రునితపఃఫలంబున నర్థభాగంబును
గైకొనియె.

నలకూబరుండు లోహితుండై పుట్టి
తక్షకదమ్మండగుటకుఁ గారణము.

మఱియుఁ దక్షకుండు సురేంద్రదర్శనోత్సుకుడై దినం
బునకరుగుచుండఁదనకుమారుఁడును వెంటవచ్చుచు నలకాపురం
బుచెంతనిలిచి తన్నగరవై భవములం జూచుచుండె. అప్పుడు గం
భాగ్రహంబున కరుగు నలకూబరునకు నడ్డంబుగానుండుటచే
దానింగాంచి యీతండు సర్పంబు త్రోవనిలుచుట హానికి
మూలంబని ఖడ్గంబున నఱికి చేనియె. ఆవృత్తాంతంబు తక్షకుండు
నారదునివలన నాకర్ణించి కోపాటోపంబున నలకాపురకరిగి
చచ్చిపడియున్న కొడుకుంగాంచి శోకించి పాపమన క్షిణీసర్ప

బాలకు కరవాలుపాలుజేసి చేనినపాలనుండు మర్త్యలోకంబున
 మానవుండై పుట్టి నేగఱువఁ జేచ్చుగాకయని శపించి శచీంద్రుని
 వలనఁ దాఁబడసిన మృతసుజీవనమణిప్రభావంబునఁ బుత్రిం
 బ్రదికించికొని చేనియె. అంతట నాసమాచారంబు కౌబేరివిని
 తనప్రియసతియగు రంభకుసఖయగు మేనకకుం బ్రియుండగు
 కౌశికుండు తన్నుం గావగలఁడని వానిచెంతకేగి తక్షకశాపం
 బును వినిపింప నందులకు నలకూబరుం గరుణించి వానిశాపంబు
 నిన్నే మియుంజేయఁజేరిదు. నీయంశంబున నొక్క మానవుండు
 హరిశ్చంద్రునినకుం బుత్రింపై పుట్టి తక్షకదష్టుండై మడిసి తల్లి
 దండులిపుణ్యంబునఁ బునర్జీవితుండై పెక్కెండ్లు రాజ్యపాలనం
 బాచరించుంగావున నీవుచింతిల్లక పొమ్మని యనుగ్రహించె.
 దానంజేసి లోహితాస్యుండు నలకూబరాంశంబున భూతలంబున
 జన్మించి తక్షకదష్టుండై మడిసి పునర్జీవితుండయ్యె.

యముండు వీరబాహుండై పుట్టుట

తొల్లి హరిశ్చంద్రుని తండ్రియగు త్రిశంకుండు హరి
 శ్చంద్రుని బట్టభద్రుంజేసి యీశరంబున నింద్రలోకంబుఁ జేరు
 తలంపున నిన్నాశ్రయింప వచ్చినని వసిష్ఠుంజేరి ప్రార్థించె. అం
 దులకా మునిసరేయ్యుండు నీయాశ్రితంబు పాసఁగ నేరడని
 వాక్రువ్వ నాతనిందూలనాడె. అందులకాతండ్రిగి నీవుచండా
 లుండపు కమ్మని శపించె. అంతటఁ ద్రిశంకుండు విశ్వామిత్రు

నాశ్రయించి తనకోరికందెలిపె. అందులకాతఁ డంగీకరించి మం త్రోపదేశంబుఁ జేసి స్వర్గంబునకేగుమనఁ ద్రిశంకుండఁగొనఁగించె. అప్పు డింద్రద్రృఢానాథమై నచ్చినయముఁడు వానిజూచి యామాలఁడెవ్వఁడో భయంబులేక స్వర్గద్వారంబుఁబ్రవేశింపఁ బోవుచుండెనని వానిని భటులచేఁ దలక్రిందుగ నిలకుండో) యిచ్చె.

అంతటఁ ద్రిశంకుండా గాఢేయునింబ్రార్థింపఁ గౌశి కుండు కినిసి రాజేంద్రా! నీవున్నస్థలంబేస్వర్గంబుకాని వేఁగొం డుగలచెయని నిజతపస్సామర్థ్యమున స్వర్గవాసులనాకర్షింప యత్నించుటవలన బ్రహ్మాండమంతయు వణఁకదొడంగె. బ్రహ్మ యచ్చటికివచ్చి యతవరకు నాకృష్టులగు విబుధగణముతోఁ గతిపయగ్రహతార లమ్మహీవరుగబరివేర్పించి నిల్వ నీతఁడున్న చోటు త్రిశంకుస్వర్గమను ప్రసిద్ధిఁగాంచునని యనుగ్రహించి యతనికోపంబుడిపిచేనియె. అంతటనుండి యారాజు గగనంబునఁ దలక్రిందుగ నేలుచుండె. అందువలన విశ్వామిత్రుఁడు కోప మూని దండధరునిఁ జుండాలునింటఁబుట్టుమని శపించి యతఁడు శాపమోక్షణముంబ్రార్థింప నాకుహితంబొనర్చి యాశాపంబు నుండి విముక్తుండవగుమని విశ్వామిత్రుం డనుగ్రహించె. అది కారణంబున యముండు భూలోకంబునఁ గడఁపివాచుగు నీర సేనునకుం గుమారుండై వీరబాహునామంబున జన్మించి హరి శ్చంద్రుని దాసునిగా గ్రహించి కౌశికునకు హితమాచరించి యాశాపముననుడి వీడుకొనియె.

శని కాలకౌశికుండగుట

తొల్లి త్వష్టపుత్రునిగు సంజ్ఞను సూర్యుండు వివాహమై మనుదండధరులను నిర్వరుకుమారులంబడసె. ఒకానొకనాఁడు సంజ్ఞ పుట్టినింటికింబోవ యత్నించి తనచేయ నొక్కలేమండేసి ఛాయయను పేరువెట్టి చెల్వుని గుమారులను గాన నాజ్ఞాపించి చెప్పకయసోయె. ఇటఁజేయకమలాపున కన్య యాటను బోధపడసీక మెలఁగుచు వానివలన సౌవర్ణ శనైశ్చరులను కుమారులంగాంచి మనుదండధరులను చూడకుండె. అందులకు యముండు కనిసి శనైశ్చరుఁ గాలువిఱుగఁదన్నె. ఈవిషయంబు సూర్యుండెఱింగి సంజ్ఞ సోక తెలిసి తురంగియై భూతలమునఁ గురుక్షేత్రవనంబునం దిరుగు దానియందు నశ్వినులంగాంచి యంచువలన నిజరూపంబుదిన సతందోడికొనిచేనియె.

ఆయశ్వినులు దేవవైద్యులై కీర్తిగాంచిరి. అంత సంజ్ఞ దేవి తనకుమారుల కపకార మొనరించిన ఛాయయందలి కోపంబున శనైశ్చరుని భూమిపై పడందోయ నాతండు నైమిశారణ్యపుణ్యక్షేత్రంబుసంబడి యుతకుండు విఱుగనడిచినట్టి పాద మూడఁగఁ బగునై యందలి తపమాచరించు కౌశికమునిజేరి యాశనివలన మంత్రోరహస్యంబులెఱింగి చిరకాలంబు తపంబాచరించి గ్రహపదమొందె. కావున శనైశ్చరుండు కాలకౌశి కుండై పుట్టి కౌశికునకుఁ బ్రియంబాచరించె.

పిమ్మట సత్యవ్రతరక్షణంబునకై పడరానియిడమలంది
భార్యాపుత్రసహితుండై హరిశ్చంద్రుండు రాజ్యంబొనర్చి తుదకు
నింద్రలోకంబున నిద్రునర్ధాసనంబధిష్ఠించె. అతఁ డిప్పటికి
నచ్చట సుఖాంబుధి నోలలాడుచుండె.



శ్రీ రస్తు.
శ్రీరామాయ నమః
శ్రీ స ర స్వ త్యై న మః

ఉ త్త ర

హరిశ్చంద్రకావ్యము.

ప్రథమాశ్వాసము.

శ్రీ వై దేహి నిజాంకపీఠిః బరిభా సింహా మహాభక్తితో
సేవింపం దగురీతి సోదరులు తుష్టిం బద్ధభూశ్రీమహా
దేవేంద్రాదులుగొల్వ భూరికరుణా ధీనాత్ముడై లోకముల్
ప్రోవంగల్గినరాముఁడేయెడశుభంబుల్ గూర్చిమమ్మోముతాఁ.

చ॥ పొలుపు వహించి పాల్కడలిఁ బుట్టి జగజ్జనయిత్రియై జనం
బులకు దరిద్రమున్ గెడపు ప్రోడయునై కటివేల్పునింతియై
కలుముల రాణియై యశముఁగాంచి జగంబుల వన్నె కెక్కిరా
జలునలతల్లితల్లిఁ గృపఁచే సిరులీయఁ దలంతు నెమ్మదిన్.

ఉ॥ లీలలతో జగంబు లవలీల సృజించుచుఁ దా మనోజ్ఞవా
ణీలనామఁఖంబు విధునిం బలె నెంచి నిజాననాంబుజం

బోలిముడుంగునో యనుచు నూనిముఖంబులలోనె భారతిం
దాలించినట్టిధాత నిరతంబుఁ జిరాయు వొసంగి ప్రోచుతఁ.

సీ॥ అసమానరుచిరలీలాంభోరుహశిసీ

రుతులాత్మవల్లకీశ్రుతులుగాఁగఁ

బ్రయికిరశారికా పికరాజహంసాది

సంచయం బలసభా జనముగాఁగ

సకలవేదాంతార్థ సారోద్యమపనిష

జ్జాలంబు హితసఖీజనముగాఁగ

నబ్జాసనంబు లీ లాగారవిమలనూ

త్నస్సాటికమయాసనంబు గాఁగ

గీ॥ నమలమణికంకణంబులు హస్తపల్ల

వముల ఘటఘట్టఘట్టఘట్టమనిమ్రోయ

నింపుమీఱంగ వీణ వాయిచునట్టి

పలుకులవెలంది నాయాత్మవెలయుగాత.

శా॥ గంగాదేవిని నుత్తమాంగమున వేడ్క దాల్చి శర్వాణి న
రాంగం బుడున నిల్చి తా సవతికయ్యంబూడ్చి కారుణ్యదృ
ష్టిం గామంబులు గూర్చి దక్షిణనిమాడ్కిం జెల్వుఁజూ
పించునా, గంగానాథుఁడు మాకుఁగూర్చునెపుడుం గా
మ్యంబులై శ్వర్యముల్.

చ॥ అనవరతం బజాండముల నాడెడుబుతులుగా నొనర్చుభా
విని ధవునర్థకాయమున మించి వెలుంగుపడంతి లోకపా
వని రుచిరాజ్ఞపాణి హిమవతుని ముద్దులపట్టి కూర్చితో
ఘనతరమంగళంబుల సుఖంబుల మాకొనగూర్చుఁ గావుతఁ.

సీ॥ ఎవ్వఁడు దా జనియించినప్పుడె ఫల
 భ్రాంతిచే నేగి మార్తాండు మ్రింగె
 నెవ్వఁడు శౌర్యంబు నివ్వటిల్ల మహాహుగ్ర
 రంగ తరంగవారాశి దాటె
 నెవ్వఁడు రమణీయ హేమసాధశ్రేణి
 రాజితలంకాపురంబుఁ గాల్చె
 నెవ్వఁడు రామభూమిశాంగుళీయకం
 బిడి మైధిలీశోక ముడిపి వచ్చె
 గీ॥ నెవ్వఁడు రణాంగణంబులో నేపుజూపు
 ఘోరగీర్వాణశాత్రవ కులముందునిమె
 నట్టిశ్రీమంతు ధీమంతు నఖిలరిపుకృ
 తాంతు గుణనంతు హనుమంతు నభినుతీంతు.

ఉ॥ అంబుధిశాయికిఁ శయనమై వసుధాతలమున్ సహస్రశీ
 ర్ణంబులతో వహించుచు నిరంతరమున్ హరిదాస్యకామియై
 తుంబురనారదాదు లతితోషమున న్వినుతింప సర్వకా
 మంబుల భక్తకోటి కిడి మన్నుననంతుని సన్నుతించెదన్.

మ॥ సరసీజాతు సువర్ణవేత్రధరు విష్వక్సేనుఁ గందర్పసుం
 దరునిన్ సూత్రవతీజయాధిపు బుధోత్తంసున్ గృహాత్మున్
 భయం, కరదుష్పాపలతాలవిత్రు సురసంఘాతస్తూతాంఘ్రి
 ద్వయున్, నిరతంబున్ దలఁతున్ మదీయకృతి మన్నింపంగ
 నిర్విఘ్నతన్.

సీ॥ మహిత కశ్యపతపోమహిమచే వినతాంగ
 నారత్నగర్భంబున నుదయించి

వారాశిలోపల వర్తించి మనుజుల
 నేచునిపాదుల నెల్లఁ దునిమి
 తండ్రిపంపున నేగి ధైర్యంబుతో విక్ర
 మముఁ జూపుగజకచ్ఛపములమ్రంగి
 సురకిన్నరాదులు పరికించి వినుతింప
 నబ్జాక్షువాహనమై చెలంగి

గీ॥ విబుధనాథాది దివిజప్ర వితతి గెల్చి
 కామముల నయ్యుపేంద్రుని కరుణఁబడసి
 యమృతకలశంబుఁ దెచ్చె నే యఘవిదూరుఁ
 డట్టిఖగనాయకుని మదీయాత్మ దలఁతు.

సీ॥ ఎవ్వఁడు నిజపూజ కిందిరానాధుచేఁ
 బ్రీతితో మొదటఁ గల్పింపఁబడియె
 నెవ్వఁడు జ్ఞానియై భృగుమరీచ్యాదుల
 కఖిలవేదార్థంబు లానతిచ్చె
 నెవ్వఁడు శ్రీనాథు నెపుడుఁ బూజించుచుఁ
 బూజ్యదివ్యాగమంబును రచించె
 నెవ్వఁడు నిఖిలమానీశ్వరశ్రేణిలో
 రమణీయనాయకరత్నమయ్యె

గీ॥ నట్టిలోకై కపావను నఘవిదూరు
 దండయజ్ఞోపవీతకమండలధరు
 వివిధమునిపూజితపదాబ్జ విమలకీర్తి
 వంతు విఖి నోమునీంద్రు భావించు నెపుడు.

సీ॥ ఎవ్వఁడు మొదటఁ దా నిలఁ గీరితిం గాంచి
 వాగ్దేవి తానెయై వన్నె కెక్క
 నెవ్వఁని జూచి మోహించి వాగ్దేవి త
 ల్లలితనానాబుధములకుఁ జిక్కె
 నెవ్వఁడు పాండితి నిన్వటిల్ల నలంకృ
 తులలక్ష్యలక్షణంబుల రచించె
 నెవ్వఁడు రసికాళి కింపారఁ జిత్తంబు
 లమితలీలావినోదములఁ గూర్చె

గీ॥ నెవ్వఁడు సమస్తభావాచులిముడునట్లు
 బుధవరేణ్యవినుతకావ్యముల రచించె
 నట్టిజగదుపకారాత్ములై చెలంగు
 కవివితానాగ్రగణ్యాధ్రకవులఁ దలఁతు.

సీ॥ ఏధీరు లుంట ధాత్రీశాదిసభలలోఁ
 గవులకెల్లరకు విఖ్యాతి గల్గె
 నేసుధీవరులుంట నెల్లపామరులకు
 నసమానసరసకావ్యములు గల్గె
 నేవిచక్షులుంట నిల భోగవంతుల
 కమితలీలావినోదములు గల్గె
 నేకవీశ్వరులుంట నెల్లవారల కిట్లు
 రమణీయనిఖిలశాస్త్రములు గల్గె

గీ॥ నేమహాత్ములు విద్వాంసులివ్విధమున
 లలితగ్రంథాబుల రచించి రెలమిమీఱ

నట్టిజగదుపకారాత్ములై చెలంగు
సకలగీర్వాణకవుల కంజలియొనర్తు.

సీ॥ ఎవ్వారు విమలసర్వేంద్రియంబులఁ బాసి
వ్రణగామిమశకాళివలెనటెను
రెవ్వారు లేనిపోయినవిమర్శనములఁ
గల్పించి యొరులఁ జీకాకుసేతు
రెవ్వారు దామె వాగీశతుల్యులమంచుఁ
బరులు వ్రాసినవాని భంగపఱుతు
రెవ్వారు దామె మమ్మితరులిట్లు నుతించి
రని పద్దెముల వ్రాసికొని వచితు

గీ॥ రెవ్వరు సమస్తభావాదులీనడించి
విజ్ఞులమటంచుఁ దప్పుల వెదకుచుండు
రట్టిదుర్గుణవంతుల నధికపాప
జనులఁగుకవితతుల నెప్పుడు నిరసింతు.

సీ॥ ఆదిలోఁ బంచకావ్యములం బఠింపఁ జే
సినశివస్వామిశాస్త్రిని నుతించి
తేటగా మీదట నాటకంబులఁజెప్పి
వెలయుసుబ్రహ్మణ్యవిబుధునెంచి
యటుమీదఁ బాణినీయము నేర్పినట్టి గా
జులపల్లిహనుమయనూరిఁ దలఁచి
ప్రకరణజ్ఞానంబుఁ బరపి న్యాయంబున
వెలయువెంకటకృష్ణవిబుధుఁ గొలిచి

గీ॥ చిన్నినాకైతకన్నెకువన్నెలిడిన
గురులదిరుపతివెంకటేశ్వరులఁ దలఁచి
బహుళరసవృత్త్యలంకారభావవిధులు
నివ్వటిలదీని వ్రాయఁ బూనితిఁగడంగి.

కవివంశాభివర్ణనము.

సీ॥ అసమానవేదవేదాంగాది విద్యావి
రాజతుల్ రత్నాకరంబువారు
తరణిపుత్రునిలీల దానక్రియాది వి
భ్రాజతుల్ రత్నాకరంబువారు
సకలదిక్సంతానసంపూర్ణకీర్తి
భ్రాజతుల్ రత్నాకరంబువారు
సరసిజాతునిరీతిఁ బరమకారుణ్యవి
భ్రాజతుల్ రత్నాకరంబువారు

గీ॥ ప్రకటధార్మికచారిత్రపాశ్చికమల
రత్నతుల్యులు రత్నాకరంబువారు
లలితకీర్తిసుధాంశువిలసితనిఖిల
రాజమాన్యులు రత్నాకరంబువారు.

క॥ ఆరత్నాకరసత్కుల
పారావారహిమకరుఁడుఁ బరమయశుఁసుక
ధీరుఁడు శేషార్ద్రు డిలఁ
బేరుం గాంచెఁ దమి మీఱఁబెద్దలకెప్పుడు.

క॥ ఆయనకార్గురు పుత్తులు
 ధీయుతులు జనించెరులతేజోవంతుల్
 శ్రీయుతులు నిఖిల సుగుణా
 గ్రీయులు దిక్పాల్గవిమలకీర్తివిలసితుల్.

క॥ ఆయాధ్యురిలోఁ బ్రథముం
 డేయెడ నఖిలప్రియుండు హితమానసుడున్
 శ్రీయుతున్ రంగార్జుం
 డాయతవిఖ్యాతి నలరె హరిభక్తుండై.

సీ॥ మావంశమున నొక్కమాన్యుండు నొక్కభూ
 ధవునిటఁ జేరి వైద్యంబులోన
 నసమానపటిమ నిాపెసలారఁ జూపించి
 పదిమందివైద్యులు కుమరదనుచు
 వదలినరోగంబు పదిదినంబులలోఁ గు
 దిచ్చిన నారాజతిలకుఁ డపుడు
 నెనలేని సంతోషమును జెంది యావైద్య
 తిలకునిం బిలిపించి వలసినట్టి

గీ॥ ద్రవ్య మర్పించి తగినక్షేత్రంబు లొసఁగి
 వైద్యరత్నాకరుండవై వఱలుమనుచు
 బిరుద మీయ నప్పటినుండి వెలసె మాకు
 నెసఁగు రత్నాకరమటంచు నింటిపేరు.

సీ॥ ఎవ్వఁడు నిరతంబు నిందిరారమణుకై
 కర్యం బొనర్చుచు ఘనతఁ గాంచు

నెవ్వఁడు పదిమంది కెలమిఁగూర్చుచు సదా
 తలలోన నాలుకవలె నటించు
 నెవ్వఁడు దుర్మార్గు లేమిచేసినఁ గాని
 పరమశాంతస్వభావంబు నొందు
 నెవ్వఁడు రిపులు మాయింటికియెడ రండ
 టన్న భేదము సేయకరుగుచుండు

గీ॥ నట్టిలోకైకపూజ్యుండు నమలచరితుఁ
 డధికకీర్తివిశాలుఁడార్యప్రియుండు
 వైద్యశాస్త్రప్రపీణుడఁ బరమసుగుణ
 యుతుఁడు మాత్రుడి రంగార్యుఁ డొప్పుచుండె.

సీ॥ ఏయింతి యిందిరాధీశుపూజయె మోక్ష
 దాయకం బనుచు డెందమునఁ దలఁచు
 నేసతీమణి మనోల్లాసంబు మీఱఁ దాఁ
 దులసేమహర్షనాదుల ఘటించు
 నేరామ ప్రాక్తనాచారంబులనొసర్చు
 టయె బ్రాహ్మ్యమని విస్ఫుటముగఁ బలుకు
 నేసాధ్వీ పనిఁబూని యేకాదశీవ్రతం
 బనిశంబు దీక్షతో నాచరించు

గీ॥ నట్టిమాయమ్మ సుగుణమాన్య మహనీయ
 రామనామపవిత్రహృత్సమ రాజ
 మాంగనామణి నాహృదయాంబుజమునఁ
 దలఁతు నీయెడ మిగులమోదంబుతోడ.

క॥ ఆరంగార్యం డిలఁ జె
 ల్వారఁగ నీసాధ్వీ రాజ మాంబయనెడు కాం
 తారత్నముఁ గైకొని సదు
 దారగుణవినుతుల ముగురుతనయులఁ గాంచె.

గీ॥ ప్రథముడను నేననుష్ఠాన పరుడతండు
 సత్యనారాయణార్యుండు సద్యశుండు
 రెండవకుమారుఁ డతి ధీవరుండు శేష
 యార్యుఁడుదృతీయపుత్రుఁడౌదార్యయుతుఁడు.

క॥ దేశములఁ దిరిగి బహు వి
 ద్యాశేఖరులఁ భజించి యతిశయభక్తి
 బేళలవిద్యల తత్సం
 కాశమునఁ నేర్చినాడఁ గవులనుతింపఁ.

మ॥ సరసంబై తగురీతి నుత్తరహరిశ్చంద్రాఖ్యకావ్యంబు నీ
 సరణిఁ వృత్తులలంకృతులుణములేచాయఁవిమర్శించినఁ
 వఱలఁ రామునకంకితంబు నిడి సల్పం బూనితిం గాన నీ
 వరులం దద్గుణముల్ గ్రహించుటకుసంప్రాద్ధింతు నేనీయెడఁ.

గీ॥ శ్రీరమాపతిభక్తులు చారుగుణులు
 రాజమాంబాంబుజాక్షీ నారాయణార్యు
 లెలమిఁ బెంచినమాతామహులగుట మది
 వానినిర్వుర వినుతింతు భక్తిమీఱ.

షష్ఠ్యంతములు.

క॥ శ్రీమనకు నిఖిలమంగళ
 వాడునకుం ద్రిభువనాభివంద్యున కభయా

పాచునకు నిత్యజయసం
పాచునకున్ నిఖిలభక్తమందారునకున్.

క॥ శాంతునకు సమస్తసమ
స్వాంతునకున్ యోగిహృన్ని శాంతునకు దయా
స్వాంతుకుఁ బూజ్యసుగుణని
శాంతునకున్ జ్ఞాతవేదజాలాంతునకున్.

క॥ పుణ్యనకు నిఖిలలోకశ
రణ్యనకుం గుంభిఠశరణ్యనకు మునీ
ద్గణ్యనకు దళితఘోరహి
రణ్యనకున్ నిఖిలనిర్జరవరణ్యనకున్.

క॥ భద్రునకు దళితగర్వస
ముద్రునకున్ మోక్షునకు మునివినుతునకున్
క్షుద్రాసురాపహరణున
కద్రునకున్ తేజాదినిర్జరాళినుతునకున్.

క॥ ధాత్రీరమణేంద్రునకున్
శాత్రవహరణునకు నిఖిలజనపూజితచా
రిత్రునకు నిఖిలలోక ప
విత్రునకున్ బరమభక్తవితతినుతునకున్.

క॥ గుణికిన్ వినిహతభీకర
ఫణికిన్ సౌందర్యమణికిఁ బద్మానన్దో
మణికిన్ గీర్వాణశిఖా
మణికిన్ యోగీంద్రరాజిమానసమణికిన్.

క॥ పాపాళిహరణునకు నీ
తాపతికిక నిహతనిఖిలదైత్యావళికిక
భూపాలశిఖామణికిక
శ్రీపరిపూర్ణునకు శాంతశీలాత్మునకుక.

క॥ లీలాగారాతిరుచిర
నీలసమాంగునకు నిఖిలనేతకు హరికిక
కాళీనుతునకు హరిక
చేలునకుక సుగుణమణికి శ్రీరామునకుక.

వ॥ సమర్పణంబుగా నాయొనర్పంబూనిన యుత్తరహరిశ్చంద్ర
కావ్యంబునకుఁ గథావిధానం బెట్టిదనిన.

సాక్షేతపురవర్ణనము

గీ॥ అఖిలసంపదలకు గేహమై రహించు
నవనిదేవికి నాభరణాయమాన
మైవిరాజిల్లుఁగోసలమనెడుదేశ ~
మీభరతఖండమున వాసికెక్కిమిగుల.

గీ॥ అంచుసంపాదితసుకృతబృంద యగుచు
వఱలుసరయూనదీపరిసరమునంను
నఖిలసిద్ధజనారాధ్యయై యయోధ్య ~
యనెడు పురవర మొక్కండు దనరుచుండె.

సీ॥ గగనభాగంబున గర్జించుమేఘపం
క్తులఁగదల్చుక డానిగోపురములు
లలితంపుభానుమండలముతో సఖ్యంబుఁ
గోరుపచ్చలగాలిగోపురములు

విశలఁ గాంతుల నింపితేజరిలుమనోజ్ఞ
మణిగణప్రతిబద్ధమంటపము
లుడుమండలంబుతోఁ గడుఁ జెల్మిఁ గాంచునూ
తనచంద్రకాంతబద్ధవరణములు

గీ॥ దివ్యమాణిక్యముల గెల్పుదీపికలును
సదమలసుధాంశుమండలసఖ్య మొందు
రత్నసందితచామికరధ్వజములు
గలిగి సాకేతపురవరం బలరుచుండె.

చ॥ అలసాకేతపురాధినాయకసముద్యదంగయాత్రాసము
త్కలికారింఖచుదగ్రవిగ్రహనటత్కంఠాణరేఖాఖురా
వళిఘాతోత్థతభూపరాగము మహావారాశినిజొచ్చి ని
స్తులతన్నీలిమకుఁ నిరంతరము హేతుత్పాదనక రాజిలెక.

చ॥ రమణీయాతిసుగంధగంధిలతదారామంబులందు నివహ
రములం జేయుచుఁ గూజమందిరములక రాగంబులం బాడు
చుక, సుమనోభామినులెల్ల రాపురసతీ స్తోమంబులం గూడి
ప్రీతిమతిందత్సఖులొయనందగిరటకదివ్యాంశుజాలంబులక.

చ॥ కులుకుమిటారిచక్రవర్తుఁ గ్రొమ్మడులుం బిగిక్రొనులుంబిరు
దులు గదలం బులుగులనుదోలునెపంబున గొంతులెన్ని గా
జులు గలుగల్గిన న్వలపుఁ జూపులతోఁ దమకంబుఁ గొల్పఁ
గాఁ, గలుగుదు రచ్చటం బాలముఁ గాపరికాపుతుటారి
కత్తియల్.

ఉ॥ చత్వరకాంతిసంపదల సన్నుతికెక్కి పయోదనీలకం
 రత్వమునక సుధామయక నద్విమలాంగమునక మహావిలా
 సత్వయుతాచలాధిపతిసౌధములప్పురిలోన నింహమా
 భిత్వము నెట్లుచెందవు కులీనమణీద్రనిబద్ధభూములై.

క॥ భవనాట్టకుట్టిమమహీ
 స్రవదించుమణిప్రవృద్ధజలసురనది యీ
 భువిఁ బ్రతిచంద్రోదయమునఁ
 దివురుచు సాధ్వీవ్రతౌచితి నిష్ఠువ దట్టక.

చ॥ కినిసిసముద్రుఁడైనగరభేయముతోఁ గడుఁ బోరి నీరసాం
 బునివహుఁడై నిరంతరముఁ బూనిముఖంబున దీనభావముకొ
 ఘనతరనీలచిహ్నమును గాంచె నిజం బదిగాక యెట్లులం
 దనరు వినీలలాంచనవిధానము వారిధికిఁ జగంబునక.

చ॥ కులుకుమిటారులోక్క మొగిఁగుల్కులతోఁదగుజ్జేలుజ్జేలుగాఁ
 జేలకము లాడువేళలఁ బసదగుకమ్మనితావిపొల్లక గే
 వలముగ నెట్టవాటునడబావులుమానినులంబలెక విని
 ర్మలవిధు లందవేనిసుల రమ్యవిలాసముల న్మొలంగినక.

చ॥ కలకలమీనునంగడులఁగమ్మనితావుల నుష్పతిల్లువు
 వ్వుల నటియించు తేట్లఁగని పొల్పగుకస్తుఁడె బోల్పుఁటిసా
 ధులు కలనై జముం దలఁపఁదూకొనఁజాలరుఝుచ్చుటంచు నీ
 నులకమ్మతంబయట్లొందనూల్కనఁజేసినఁగాని యచ్చటక.

ఉ॥ చారుతరేంద్రనీలమయసౌధతలాగ్రములందుఁ జేరి శృంగ
 గారరసంబు మీఱ నిజకాంతులతో రతులందువేళ నీ

హారమయ్యాఖుఁ గాంచి దివినంబరవాహినిలో విచిత్రలీ
లారుచులం జెలంగుకమలంబని యెందిరి ముగ్ధ లచ్చటక.

మ॥ వెలయక సుందరసాధవీధుల నిశివేడ్కం గడు గామలీ
లలకుం జొక్కి విలాసినిమణులు హేలక నిద్రలం జెంద వా
రల నైతాళికులట్ల మేలుకొలుపుకరమ్యామలస్వర్గశై
వలినీ హేమపయోజపాళిచరదివ్యకావ్యకాదంబముల్.

ఉ॥ ఆనగరాంగనామణుల కాబుధరామలకుక విభేదమీ
మానవలోకమండఁ గలమానవు లేర్పఱుపంగ లేరటం
చానలినోద్భవుండు మనుజాంబుజలోచనలక నిమేషసూ
ధానముఁ దేట తెల్లముగఁ దాఁ బ్రకటించె నుపాయశాలియై.

చ॥ అమలసుధాంశుకాంతమయహర్మ్యతలంబులఁదత్పురాంగనా
సముదయమెల్ల గానముల స్పృశుచునుండనటకబుధాంగనా
సముదయ మేగుదెంచి విలసత్సురలోకమహావిలాసముల్
ప్రమదమెలర్పఁ జూపుచురు వారికి నెచ్చెలులట్ల నేయెడక.

✓ క॥ ఆనగరము రవివశాం

భోనిధిచంద్రుండు నిఖిలభూపాలశిరో

మానితుఁడు హరిశ్చంద్ర

త్మనాథుఁడు సంతోషుఁ గాచుచునుండెక.

సీ॥ కలిజతాఖర్వవిక్రమగర్వదుర్వార

నిఖిలశాత్రవకుంభినిధవుండు

సమరాంగణాభీల శౌర్యాంచితేంద్రాది
 బుధమాననీయసంపూర్ణబలుఁడు
 నిఖిలక్షీతీశ్వరా నీకకోటీరమం
 డితరత్న కాంతిదీపితపమండు
 శ్లాఘనీయజయభేరీఘోరభాంకార
 నికావణపూర్ణదిజ్ఞీచయకుండు

గీ॥ నమలనత్కిర్తిభరితరోదోతరుండు
 జండభుజదండతాండవమండలాగ్ర
 ఖండితసమస్త శాత్రవమండలుండు
 నగుచు నలరె హరిశ్చంద్రుఁ డనవరతము.

సీ॥ తనజయానిల మమిత్రవిలసత్కోటీర
 విమలరత్నప్రదీపముల నణఁపఁ
 దనమహాబాహుగ శిలీముఖనివహంబు విరోధి
 మస్తకాంబుజరక్తమద్యమానఁ
 దనశౌర్యరవి వైరిధాత్రీశ్వరాంగనా
 గణకేశపాశాంధకారమణఁపఁ
 దనవాహినీవజ్ర మనుపమానప్రతా
 పవిరోధిధాత్రీధ్ర నివహమణఁపఁ

గీ॥ దనమహాకోపవీరిహాత్రంబు వైరి
 భూమినాయకమణిసౌధముల దహింప
 సకలభూమిశుఁ డగుహరిశ్చంద్రభూపుఁ
 డఖిలగీర్వాణసన్నతుండై చెలంగె.

స్తీ॥ కరుణారసంబున సరసిజాతునిబోలు
 నఖిలవిద్యాశ్రేణి నజునిబోలు
 నిఖిలవైభవముల నిర్జరేశ్వరుబోలు
 విక్రమంబునఁ గ్రౌంచభేదిఁ బోలు
 గాంభీర్యమున విశాలాంభోనిధిఁ బోలు
 సౌందర్యమునఁ బుష్పశరనిబోలు
 ధనమహానిధులందుధననాయకునిఁ బోలు
 బ్రారంభముల భగీరథునిఁ బోలు

గీ॥ శాంతిధర్మంబునను మహీసతినిఁ బోలు
 సదృశంబునఁ బూర్ణిమాచంద్రుఁ బోలుఁ
 బరమపావనసాక్షేతపురవరంబు
 జగతిఁబాలించుశ్రీహరిశ్చంద్రుఁ డెపుడు.

స్తీ॥ మత్తవారణకదంబములందె మదవృత్తి
 మధుకరంబులయందెమలినగుణము
 సౌదామినులయందెచపలస్వభావంబు
 మానసిగతులందె మాంద్యగుణము
 మిధునసంగతులందె మేలై నబంధంబు
 లర్థశీతాంశునియందె కొఱతె
 వల్మీకములయందె వరభుజంగభయంబు
 కృష్ణపక్షములందె కెఱలుతమము

గీ॥ ఘోరహర్యక్షస్తోత్రకాధారవార
 ణాదిమృగములయందె క్రౌర్యంబుగలను

కాని మఱి యెందుఁ జూచినఁ గానఁబడునె ?
యలహరిశ్చంద్రుఁ డేలురాజ్యంబునందు.

సీ॥ గహనంబులందె కాక సుమనోభావంబు
వెలయునవ్వీటఁజారులకుఁ గలదు
గంధంబునందె కాక మహితామోదంబు
పుడమిలోపల జనంబులకుఁ గలదు
గగనంబునందెకాక ఘనలక్ష్మము సర్వ
పురజనప్రసాదయంబులకుఁ గలదు
లలితగాంగేయచేలమునందెకాక సు
గుణచయంబు జనులకుం జెలంగు

గీ॥ మహితధానుష్కకరసరోరుహములందె
కాక ధర్మము జనులకుం గలదు కాని
సత్కృతాత్ముఁడు శ్రీహరిశ్చంద్రుఁ డెపుడు
రాజ్య మొనరింప నొక్కకొఱంత గలదె ?

సీ॥ ఇటుల నాధాత్రితలేశుండు దుర్మదాం
ధు లగుశాత్రవమహీశుల రణాంగ
ణమున గెల్చుటఁజేసియమరినజయలక్ష్మి
యోయనం జెలువారునువిదఁ జంద్ర
మతిఁ బెండ్లియాడి యాసతియందులోహితుం ✓
డనుకుమారు మహాగుణాఘ్నఁ బడసి
వివిధాధ్వరంబుల విధివిధానంబున
నతివై భవంబొప్పు నాచరించి

గీ॥ నిత్యసత్యవ్రతుండై వనీపకప్ర
తతిధనీకరణప్రాధి హితము మెఱయ
ధరణి ధిక్క్రతగీర్వాణసురభి యగుచుఁ
జెలిమితోడుత రాజ్యంబుఁ జేయుచుండె.

వ॥ అట్టిసమయంబునఁ ద్రిదివంబున శచీమనోహరుండు దిక్పా
లాదినిఖిలబృందారకసందోహంబు సేవింప నతివైభవంబునఁ
బ్రాభవంబు మెఱయఁ గొల్పుదీర్చియుండి తత్సభాసం
దర్శనకౌతూహలంబున నట కరుదెంచిన వసిష్ఠవిశ్వామిత్రా
త్రతేయాగ స్త్యపులస్త్యాది మానిపుంగవుల గారవించి యుచి
తాసనంబుల నియమించి వారికిట్లనియె.

సీ॥ మునులార ! ముల్లోకములఁ జరితురు మీరు
తమరెఱుంగనిరహస్యములులేవు
కావున మూఱులోకముల నెందేనెప్పు
డేని బొంకనియట్టితేనిఁ గాంచి
యునురేని మదిలోసందియంబును నీడి
నాకెఱింగింపుడు నా మునీంద్రు
లొండొరుం గాంచి యాయుర్వీతలాధీశు
నతినిశ్చయాత్ములై యరయఁ దొడఁగి

గీ॥ రట్టిసమయంబున మునీంద్రుండగునరుంధ
తీశ్వరుండు లేచి దేవలోకేశ్వరునకు
నభిముఖుండై నిలిచి నిగ్ధరాధినాథ !
యని కరంబైత్తి యీచేందమునవచించె.

గీ॥ నీవు ప్రశ్నించినట్టిభూనేత వర్త
మానమానవలోకేశుఁ డైనయట్టి
శ్రీహరిశ్చంద్రుఁ డనుధరిత్రీతలేంద్రుఁ
డొక్కరు ండుండె నియ్యది నిక్కువంబు.

చ॥ అనివచియింప నందుకు వియచ్చరమానివరేణ్య లందరే
మనుటకుఁదోచక య్యెడలనట్టె యెగాదిగఁ జూచుచుండఁగా
మనమునదానికొప్పుకొనుమాటలుమానిమహాగ్రహంబుమూ
ర్తిని ధరియించినట్లు మునిధీరుఁడుగాధి తనూజుఁ డంతటన్.

ఉ॥ అక్షుల విస్ఫులింగనిచయంబులు రాలఁగ లేచి యాసహ
స్రాక్షునివైపునం దనదుహస్తము సాచి మహారయంబునన్
దీక్ష వహించి ఘోరఘననిర్వణము ల్విని నైవలేనిహ
ర్యక్షముమాడ్కి మానివరులందఱఁ జూచి వచించె నీగతిన్.

సీ॥ మునులార ! యీశచీంద్రునిమ్రోల నీమంతుఁ
డనుపమానతపోధనాఘ్యులైన
వామదేవాత్రిదేవలపులస్త్యాదిహ
నులకెల్లఁ దలవంపుగలుగఁ బరమ
బహుతపశ్శక్తిచే బ్రహ్మీభవించి వా
రిజసంభవుఁ దిరస్కరించి యుడు
ననుఁ జూచియేని డెందమున శంకింపక
తా నొక్క మొనగాఁడుగా నటించి

గీ॥ యాలకింపఁగరానివాక్యముల బింక
ముగ వచించుచు నున్నాడు జగతి వినిన

వారు నవ్వుదురనుశంకవలదె ? యిట్టి
వింతయున్నదె ? మీరలు వింటిరి గద.

క॥ కల్లల పుట్టినిడ్లయి జగంబున వర్తిలుచుండుమేదిని
వల్లభు లేడ ? సూన్యతపువాదము లేడ ? త్రిశంకుపట్టి తాఁ
గల్లలనాడడంట హితకాముఁ డితండు నెఱుంగునంట యీ
చెల్లనిమాట లిప్పుగిదిఁ జెప్పఁగఁ జెల్లునె? యింతయేటికిఁ.

గీ॥ పొసఁగ నీజోగి యమ్మహాభోగికినిఁ బు
రోహితుండు కావుటచేఁ బురోహితాభి
లాషియై యివ్వధమునఁ బల్కంగ సాహ
సింపుచున్నాడు మది విచారించ కిప్పుడు.

iii॥ కావున నీరహస్యం బెఱింగినమాదృశు లే తాదృశవాక్యంబు
లాలకించి సహింతు రేమని యరుంధతీజాని కభిముఖుడై
గీర్వాణభూవల్లభుండు సత్యసారమారయం దలంచినవాడు.
అట్టి మహేంద్రునిమ్రొల నీవాక్రొఫ్థిమం జూపందలంచి
తెవె ? నీగర్వంబు సర్వం బణఁగఁద్రొక్కక కౌశికుం డూరక
విడుచునే ? రాజ్యభోగంబు లనుభవించు భూవల్లభులేడ ?
సత్యవాక్యంబులేడ ? ఎట్టివారికైనం బాటింపనలవికాని
సూన్యతవ్రతంబు లోకోత్తరశాకపాకాదిపదార్థంబు లార
గిగుచు మదాంధులగు ధాత్రీనాయకు లాదరింతురా ?
యేల యీవలపనిపలవరములని యాక్షేపించుగాధేయుం
జూచి పాదతాడనంబున లేచునురగంబు తెఱుగునఁ గోపా
టోపంబుద్దీపింపవసిష్ఠుండు వానికిట్లనియె.

సీ॥ ఓరాచేతపసి ! యీనీరాచేచిన్నెలు

వెల్లడింతువు కాని చెల్లవిచట
నీకంటె గొప్పవారేకదా వీరలు
వారికి లేనికోపంబు నీకుఁ
గలుగఁ గారణమేల ? కలకాల మిట్టిదా
వ్యంబె నూచింపనేమంబు గలచె ?
ముప్పతటినినై న మొప్పెతనంబు ద
ప్పించుటొప్పుగు నిద్దిమంచితనమె ?

గీ కాన నిక నిట్టిమాటలుమాని మెలఁగఁ
దలకొనుము తెల్విగలవారు మెలఁగుఁచోట
నొక్కసంపన్నుఁబేర్కొన నొప్పదంటి
వెప్పుడున్నదినుడువుట తప్పుగాదు.

సీ॥ అరయ దివాంధులులగుఁఘూకములతోడ
క్షీరసీరంబుల వేటుపఱచు
హంసంబుఁ బురుషించునట్లు మోహంధులొ
క్షత్రబంధులతోడ సత్యనియతుఁ
డగుహరిశ్చంద్రభూపాగ్రగణ్యునిఁ బోల్చు
ఘేటిమార్గం బదేపాటిఘనము
సరసీజగంధంబు చంచరీకమువోలెఁ
గప్ప కెఱుగరానికరణి వాని

గీ॥ సత్యనిత్యత సారజ్ఞజాలమునకుఁ
గాక యితరుల కెఱుకయే ? గాధిపుత్ర !

లేనిపోయినపోరాటమూని యిట్లు
పలుక నీవంటివారికి బాడియగునె ?

చ॥ ఇనుడపరాద్రమిదనుదయించినమేరువుథాత్రీ గుంగిన
జనవినుతుండు పావకుడుశైత్యముబొందినదీక్షబూనియా
జనపతిజిహ్వా యేయెడ సత్యముబల్కునె ? సత్య మిద్ది దీ
నిని నిక్క గాదటంచనువినీతు డెవండనిపల్క నయ్యెడ.

ప॥ అందులకు విశ్వామిత్రుం డాజ్ఞాహుతుల బ్రజ్వరిల్లుధనంజ
యునిచందంబున బ్రచండకోసోద్దీపితుండై మండిపడుచు
నీవచనంబుల తెఱంగు నేనువిచారిచిచూచెదనన నందులకుం
దాపసగర్విండుగు వసిష్ఠుం డిట్లనియె.

గీ॥ ఆహరిశ్చంద్రభూమీశుఁ డఖిలసంప
దాభితో నాలుబిడ్డల సందఱునుబ
రిత్యజించునుగాని తాసత్యమును బ
రిత్యజింపంగ నేరడు నిత్యమనుచు.

సీ॥ అటుచేసెనేని నేనాక్షణంబున బరి
త్యక్తాత్మధర్మండునై సురావ్ర
పూరితంబగు మానవునికపాలంబు జేఁ
బూని యామృదిశేకుంబోవువాడ
నని ప్రతిజ్ఞ యొనర్ప విని కౌశికుండు నే
నవ్వాని బొంకింప నై తినేని
హిమవన్నగంబున నెంతయు నిశ్చతో
సల్పినతపములో సగఫలంబు

గీ॥ నాన్మపతికిచ్చి యొచ్చెంబులేనికలిమి
 నేడుదీవులతోడి మహితలంబు
 నంతయు నవక్రలీల నేలింతు నిఖిల
 పార్థివోత్తమనిచయంబు బలియనంగ.

గీ॥ అంతమీదట నాధరాకాంతు సుగుణు
 నమరపమనాల్గుమన్వంతరములు మహిత
 నాకనాయకు సర్ధాసమున నుంతు
 నని మహాశపథ మొనర్చె మునులు బెగడ.

ప॥ అంతం బెక్కులు దుశ్శకునంబులు గాసరా సురేశ్వరులఁ
 నానిమిత్తంబున హరిశ్చంద్రసార్వభౌమున కెట్టియిడుచు
 పాటు రానుండెనోగదా యని చింతిల్లుచుఁ గొల్బుసాలింపె.
 తక్కుంగల విబుధనికురంబులు లీనెపంబున నాసంస్పృహకు
 నాయకునిసత్యవ్రతంబు గననయ్యెఁ గదాయని తలంచుచు
 నిజాలయంబుల కరిగిరి. వామదేవాదిమహామునిపుంగవు
 లెల్లరుఁ గ్రక్కునం దమయిక్కలకుం జనిరి. నన్మహాముని
 విశ్వామిత్రునిశపథంబుమొచ్చుకొనుచుఁ గ్రమంబుగ భూత
 లంబునకు డిగ్గె. విశ్వామిత్రుండు హరిశ్చంద్రుని బోకించు
 నుపాయంబు నాలోచించుచు నిజాశ్రమంబుం బ్రవేశించె.

ఉ॥ ఆసమయంబునం బుడమినాసరపాలకుఁ యొక్కయోగము
 జేసి సమస్తదానములుసేయుచు నుండుటఁ దా నొకటిగా నా
 కీసమయంబె యుక్తమని యెంతయువేడ్క నయోధ్యకేగి ల
 క్ష్మీసహితం ద్రిశంకుసుతుఁ గీర్తియుతుంగని వానిచేసటక.

సీ॥ ఉచితసత్కారంబు లుల్లాస మెసంగఁ గై
 కొని వానితో నిట్టులనియె నృపతి !
 కల్పవృక్షంబు నొక్కరసాలఫలముఁ గో
 రగబోవుమూఢునిపగిది నేను
 క్షితిపతీశ్వరులలోనతివదాన్యుని నిన్ను
 నడుగవచ్చితి నొక్కయల్పఫలము
 నది యెద్దియనినఁ జెప్పెద నాలకింపుము
 తడవులం బట్టి యీపుడమి నొక్క

గీ॥ జన్మ మొనరింపఁ దలపెట్టుకొన్న వాడే
 దాన నీశుండు ప్రీతుఁడౌదానికిపుడుఁ
 నొక్కయున్నతగజముపై నెక్కినట్టి
 మానవుఁడు నిక్కి నిలిచి నెమ్మానికంబు.

గీ॥ మింటి కెగమిట నెంత యెత్తంటిపోవు
 సంతధనరాశి గావలె నయ్యది భవ
 దన్యులందు సలభ్యంబయగుట నిన్ను
 నాశ్రయింపంగ వచ్చితి నవనినాథ !

గీ॥ చెలఁగి విహితార్థరవిధానుఁజేతువో య
 సంవిధానునిఁ జేతువో క్షౌతలేంద్ర !
 యని కరంబును సాచి నిల్చినమునీంద్రుఁ
 గాంచి యిట్లనె నాభూమికాంతుఁ డపుడు.

సీ॥ గాఢేయ ! యుష్మదాగమనంబునం జేసి
 నామయాగంబు ధన్యత వహించె

నేఁ గృతార్థుడనై తినాగృహంబు పవిత్ర
 మాయె నీసమయంబునందు భక్తి
 తో భవాదృశమునిస్తోమాబులకు నీయఁ
 గాంచుటెంతయు మేలుగాదె? యింక
 బహుకటాక్షమునఁ గావలసినవిత్తంబుఁ
 గొనఁ జిత్తగింపుడంచని ధనాల

గీ॥ యముఁ దనయధీనము జేయనామునీంద్రుఁ
 ఙ్గార దాతృత్వమున్న నియ్యదియకాని
 వేఱుగానున్నె? నీవంటి విశ్వనాథుఁ
 డన్యఁడొక్కండు గలఁడె? నదాన్యచంద్ర!

సీ॥ అనుచు నగ్గించి దిగ్గునలేచి యింక నా
 యజ్ఞంబునకుఁ గొంతవ్యవధి గలమ
 అవసరంబగుడు నేనరుచెంచి తోడ నా
 యర్థంబుఁ గొనిపోదునంతవరకు
 నీధనాలయమునందే యుండనిమ్ము నీ
 కాయురారోగ్యంబులయ్యెడు నిత
 నేఁ బోయివచ్చెదసిపుండుమని చెప్పి
 మునివల్లభుఁడు గాధిపుత్రుఁ డరిగె

గీ॥ నంత నాహరిశ్చంద్రభూకాంతుఁ డితిఁడుఁ
 గోపనుఁడు దానుగోరినగొప్పవిత్త
 మిపుడ గైకొనకుండసిఋణము నాచు
 పైన నిడిపోయెనని తెల్పితోనె యుడె.

గీ॥ అట్లు చేని కాశికుండు కోపాగ్ని మెరియ
క్షత్రకులవీరు శ్రీహరిశ్చంద్రనృపతి
నిపుడు బొంకించుసదుపాయమేమి యనుచుఁ
బ్రీతి విడనాడి మది విచారించి పిదప.

గీ॥ కొంతవడికిని డెందంబుకుదురువడగ
హరిణశాద్దాలశరభహర్యక్షపాత్రి
ఖడ్గజముఖదుష్టమృగములఁ జేసి
యతనిదేశంబుమీదికినంపె నపుడు.

ఉ॥ అంతటనామృగంబులుభయంబొనఁగూర్చుచునుక్తుమిట ర
వ్వంతయు భీతిలేక యెట్లనై ననుఁజూచినఁ దామెయకాచు వి
భ్రాంతిఘటించుచుక జనుల బాధలఁ బెట్టుచుఁ బైరులెల్లని
శ్చింతల నేలమట్టముగఁజేయుచు నున్నవి భూరిదీక్షతో.

శా॥ దానం గాసిలి పౌరులెల్లరెడ నుత్కృపంబు పెల్లుబ్బ నా
భూనాథోత్తముఁ జేరి వందనశతంబు ల్గూర్చి రాజేంద్ర! మే
మేనాడైన భవత్కృపారసముచే నిన్నాశ్శదాఁకిట్టి బా
ధానీకంబు లెఱుంగకుంటి మిఁకమీదక దాశలే మిప్పరిక.

ఉ॥ ఏపున మేరలేనియసహిష్ణుపరాక్రమ మొప్పు నిప్పుడే
పాపమొ లెక్కలేనిమృగపంక్తులు మేదినిఁ బుట్టినట్లు సొ
తాపముఁగూర్చుచుక జనవితానములకృతహాసస్వభాములక
రూఁగఁజేయుచున్నవి విరోధులు దోపిడికాండ్రునుంబలెక.

ఉ॥ కావున నీమృగార్తి తొలగంగనొనర్చి దయాత్మ మమ్ములం
బ్రోస్తమటంచు వేడె సృపపుంగవుఁ డాతఁడు వారిఁ జీరి మీ

తావుల కింక మీరరిగితాలిమిఁ బూని వసింపు డెల్ల స
 త్వావళిఁ జంపి మీయిడుమలార్తునటంచని పంపి వారలకొ.
 న॥ మఱునాడరుణోదయంబున లేచి కాల్యకృత్యంబులు నెర
 వేర్చికొని వాటంబగు వేటతమకంబున సతీసుతామాత్యులు
 వెంటరాఁ గతిపయపరివారసమేతుండై మనోవేగాధికజ
 వంబుగలహయంబులం బూన్చినయరదం బారోహించి
 యుత్తరాభిముఖుండై కదలి తనకుంగట్టెనటం గాన్పించిన
 మృగంబులం బరిమార్చుచుం జేనిచేని యొక్కమహారణ్యం
 బుం బ్రవేశించె. అయ్యరణ్యం బల్లనల్లన నుల్లాసంబులు
 మీఱ నల్లిబిల్లిగనల్లకొని చల్లదనంబున కిల్లగుసంపుల్లమల్ల
 మతల్లికాదిపరివేష్టితలతామంటపంబులును, దిట్టంబగునాకటా
 గొట్టవడి తట్టుకొనలేక చీమలకుం జెదలునకు నెలుఁగులు
 గులగులనినాదంబులతోఁ బుట్టలు వితతనిశాతనిజనభరకు
 లిశాంచలంబుల గోరాడ సచ్చాతలనుండి వెడలి చనుచెంచు
 పాపరాజుల నల్గడలన్వడిసిపట్టి చెఱకుదంటులబోలెఁ బీల్చి
 చప్పురించుచు నొండొంటికిపేరెంబులువాఱిచువాళించి తస్మిం
 చుకొనుదుప్పులగిట్టలదువారంబులు గ్రమ్మి మసకవడి కాన
 రానిగండోపలంబులును, పరిహసితనీలోపలుబులహుత్వ
 బుల నొప్పారువిషాణపరిఘంబులొండొంటి దాకి పెరిగి
 మనుకోలాహలంబుల గుహలఁ బ్రతిధ్వనింపజేయుకాసరిగ
 బులును, నిశితనిజనభరకులిశవిదారితవేదాడపలలఖండంబుల
 మెసవి మత్తలి మార్గమధ్యంబుల సంచరించు పంచాసన
 సంచయంబులును, మల్లీవల్లీమతల్లీపరివల్లీతరసాలకిసలయవి

సరఖాదనమ త్తకోకిలనికరకలకలకలంబులును, పరిహాసితసీల
మణి లీలాశాలివిచిత్రవర్ణకంధరశిఖావల కులకలకేకారమంబు
లును, తుంటవిల్కానిచిన్నెలందేలా గోరి చెలాగుపెటిపదు
లంచు దగులాటముగలిగి చిల్లరసలుగులం బిల్లలం జల్ల
రంబులఁ బోదోలి మలయుచుఁ బిరుగదం దిరుగుచంటి
పిల్లల మెబడించువృకంబులను సివంగులను మరలించు
నడవిపందుల మొత్తంబుల సవ్వడులచే నిడుకొన్ననికుంజ
పుంజంబులును, గలిగిచూపఱకు మహాభయంకరంబయ్యె.
అప్పుడాసార్వభౌము డండునం గలగండకవేదండవరాహ
శార్దూలకంఠీరవాది ఘాతుకమృగతండంబుల నెగిచియెగిచి
వేటాడసమకట్టె నంత.

చ॥ అనితరసాధ్యవిక్రమమహాధృతులా జెలరేగి పోతరి
చిన మదకుంభికుంభములఁజీలిచి నెత్తురుద్రావి యీరువుం
దినివిహరించుకేసరితత్క సమపాయముఁజూచియొక్కతూ
పునఁ బరిమార్చె నాన్యపతిపుంగవుడయ్యెడవీరమూర్తియై.

ఉ॥ బోరున నింగిముట్టురవము ల్పచరించుచు సంతతంబుఁ గే
దారములం జరించుజనతండము రూపఱజేయునట్టిభూ
దారవితానముం గెడపి తక్కినవన్యమృగాభికి నుచో
దారభయంబుఁగూర్చె వసుధాస్థలినాత్మయశంబు నిడగ్గ.

సీ॥ కడువేగమున లేచి గగనంబునం బాటు

హరిణులు నొకదానినట్లూర్చు

నీటుగా దవడలఁ దాటించునొకపోతి
 నొక్కబాణముతోడ నుక్కణంచె
 లతికాలయములోఁ జెలంగుశార్దూలంబుఁ
 బాణాహతిని నేలపాలొనర్చె
 బాదపంబెక్కి శబ్దము మానియెనుఁగు నె
 ల్లు నొకదానినిఁ గత్తిఁగూలనేసె

గీ॥ భూమిగర్భంబునను దాగిపోతరించి
 నేత్రయుగ్మంబు మెఱయఁ గాన్పించునొక్క
 సింహరాజంబుఁ బరిమార్చె షీతివిభుండు
 నై నికులు తన్ను శ్లాఘింప సంతసమున.

వ॥ ఇవ్విధంబున నాచ్చోదనకేళి యొనర్చిపురంబునను మరలి
 వచ్చుచు దై వనశంబున నరుంధతీమనోహరునాశ్రమంబుఁ
 బ్రాపించి తదుపదిష్టహితోపదేశంబు జెందంబున స్థిరం
 బుగ నిల్చి కదలిపోవుచుండ విశ్వామిత్రునిచే సృజింపఁబడిన
 యొక్కహేమవారిణంబుం జూచిదానిసౌందర్యంబున కచ్చెరు
 వడి చంపక యలయించి పట్టుకొని నగరంబునకుం గొని
 పోవుతలంపునం దటుమ నయ్యది పఱచి హరిశ్చంద్రునిఁ
 గడుదవ్వుం జేర్చి విశ్వామిత్రునాశ్రమంబు చెంత మటు
 మాయంబయ్యె.

ఉ॥ పిమ్మట నానృపాలునకు భీతియు నానయు దీక్షయాత్మభో
 గ్రమ్మఁగ దానిజాడల నెగాదిగ నారయుచుఁ రవంతదూ

రమ్మన నుండి పావనతరంబగునాశ్రమ మొండు గానరా
సమ్మనుజేశ్వరుం డచట నాశ్రమ వాయగ విశ్రమింపఁగఁ.

ఆ॥ వె॥ తలఁచి దానిచెంతదారాత్మజులతో ర
ధంబు డిగ్గి తనదుదండనాథు
తోడ దానిసాబగునాడి శ్లాఘించుచుఁ
బ్రముదమునఁ దదంతరమునఁ జొచ్చి.

సీ॥ వనజాపుండనుమ్మగయునిదాడికోడి వే
గమునఁబాటెడుపధికమ్మగళతుల
దగఁబాపి మనుచులతాకుడుంగంబులు
నోయ్యమంబునంటి యొంట్రిఁ బెనఁగి
ప్రసాదుచు నాకుజొంపములసొంపున నెండ
పొడలఁ జూపనివృక్షముల నెసంగు
తీరంబులును నట్టితీరంబులను ముంచు
నలలపై నుండి యుయ్యాలలూగు

గీ॥ రాజహంసంబులును నట్టిరాజహంస
ములు దినగ లాగుబససంతతులఁ గరాళ
ఘోషునస్ఫుటలవిధానఁ బరగువికచ
కమలములు నట్టి యాకమలములనుండి.

గీ॥ తొఱగుతేనెలఁ ద్రావి మత్తుగొనుతేల్ల
కలకలంబుల కనుకారములగుకీర
శారికాముఖశకునహారవములు
గలిగి తగునొక్కపాకచాకరముఁగాంచి.

గీ॥ మేనివడ దీఱఁగా నందున్నానపాన
ముల సలిపి దానిగట్టునలరుపొదల
నడుమఁ గనుపట్టుచుద్రకాంతమణివేదిఁ
గలికియూరువులుపధానకములుగాఁగ.

ప॥ శయనించి కొండొకతడవు నిద్రించి తాఁ బేగోలగంబున సిం
హాసనాసీనుండై యుండుతఱి నొక్కమునిపుంగవుండేసెంచి
దానినుండి దిగువ బడంద్రోచి తనవామపాదంబున మస్త
కంబున రత్నకాంతుల ధగధగయమానంబగుకోటీరంబు నె
గిరి పడఁదన్నిన ట్లొక్కదుస్స్వప్నంబుఁ గాంచి యదిరిపడి
లేచికలవరింపం దొడంగె నంతఁ జంద్రమతి బెదరి తుదకు
హృదయంబు పదిలపఱచుకొని తగువచనంబుల నాతనికలన
రంబుడిపి వానినలన దానికి గారణంబొరసి యింక నిగ్గం
డరాదు తడయకపురంబునకేగుదము లెండనిపల్కుచున్నంత
లో విశ్వామిత్రుం డదియదనుగా నెంచి కోపోద్దీప్తితమాస
సుండై యించుకధ్యానించి పిమ్మట.

చ॥ నలినములక హసించునయనంబులు జెక్కదనంబు గల్గి య
క్కలువలఱేనిఁబోలెడిమొగంబులు నద్దములం గదల్చుచే
క్కులువిరిబుతులందెగ శుగుబ్బలుసింహముఁబోలుకొనులుం
గలిగి రతిక హసింపఁగలకన్యల నిర్వురఁ జేసి పంపినఁ.

శా॥ ఆచండాలకులాంగనామణులు నొయ్యారంబులొప్పారధా
త్రీచక్రాధిపు నానృపుం గదిసి ప్రీతిక వానికి గానవి

ద్యాచాతుర్యము నాట్యకౌశలవిచిత్రత్వంబులం జూపి ధ
ర్మాచారంబులుద్రోసిపుచ్చకవివాహంబాడుమాయీర్వురక.

చ॥ అనివచియించుచుక సరసమాడుచుఁజెంతకు రానతండు న
వ్వసజడళాయతాత్ము లనువాక్యములన్నిని నైపలేక వెం
టనె కడుసాహసంబున నొడ ల్నలియంగ నడచి వెళ్లగొ
ట్టె నది యెఱింగి పాదహతిడికొనుకాలభుజంగమో యనక

గీ॥ బుసలఁ గొట్టుచువచ్చి యామునివరేఁబ్బ
డాన్మపుండు స్వప్నంబు గన్నంతవట్టు
ననుభవంబునకుం దెచ్చె నంతనాజ
నవిభునర్యుండు నాత్మకౌరవము వీడి.

సీ॥ పైకొన్న నెంజలిం బద్ధాంజలియు నౌచు
నామునీశ్వరునిపాదాంబుజముల
వ్రాలి లేవకయున్న బహుకృపాత్ముండువోలే
రాజేంద్ర ! నీవింకఁ బ్రమకఁ దలఁతు
వేని నాకన్నెలనీతిఁ గొట్టినం
దులకుఁ బ్రాచితముగా నలరువారిఁ
జేపట్టుమనఁగ నాక్షితి నాయకుండు హరి
హరి యెంతమాట నేనాలకించి

గీ॥ తినని చెవులు మూసికొని గాధేయుఁ జూచి
యతిశయనమస్కృతుల భక్తి నాచరించి
యిట్టిగొట్టుమాటల జాలిఁబెట్టుదాని
కన్న నను మట్టువెట్టులేమన్న మేలు.

వ॥ వలయునన్న నాసామ్రాజ్యంబు సర్వంబుం బరిత్యజింతుం
గాని కులశీలంబులు విడువంజాలనని యార్తిమెయిం బల్కు
దానం బిక్కుపట్టి యాటక్కరిజడదారి వానితో నిట్లనియె.

సీ॥ జననాథ ! నీవుభాస్కరవంశసూభవుం
డవు సత్యవర్తనుండవు మృదూక్తి
జితశారికలగునాచిన్ని బిడ్డలఁ బెండ్లి
యాడక రాజ్యంబువీడుదునని
పల్కియుంటివి; దానిభంగంబుసేయక
యిప్పుడ నీరాజ్యంబునిమ్ము నాకు
ననుచు నిర్భంధింప నొల్లె రాజ్యమొసంగ
మంత్రియు జాయాకుమారులపుడు

గీ॥ వెంటరాఁ బురమున కేగి వివిధపౌర
జానపదులకు నీసమాచారమెల్ల
దెలియఁ జెప్పఁగ నోధరిత్రీతలేద్ర !
మముల నిటువీడిపోవ ధర్మంబె ? నీకు.

ఆ॥ వె॥ అనుచు సంగలార్వనందఱఁ దగుమాట
ల నొడఁబఱచి మరలితనసతీసు
తులును దాను గహనములకంతవెడల నా
తాపసుండు వానిదరికిఁ జీరి.

వ॥ నరేంద్రా ! పూర్వదత్తంబగుమావిత్రంబు చెల్లింపక యల్లె
పోజూచెదవు. ఇయ్యదినిత్యసత్యవ్రతానుష్ఠాసపరుల మా
ర్గంబె ? యనివివిధంబులగు నిష్ఠురంబులాడి యాహరిశ్చ

ద్రుం డదియు నెందేని సంపాదించి యిత్తునన్న నిన్నెవ్వరు
విశ్వసించుటని తన్నుంబోలె గుటిలక్రియారతుండగు నక్షత్ర
కుండను ప్రియశిష్యుం బాపి యందులకై భార్యాపుత్తుల
నమ్మించియు వానిం జండాంకింకరునిఁగా నమ్ముడు నెట్టియుఁ
బన్నగదశనంబునఁ గుమారుం బంచత్వంబు నొందించియు
లేనియపవాదలఁ జూద్రమతిం బొందించియు, నసత్యమా
డింపనేరక హరిశ్చంద్రునిసత్యనిత్యత్వంబునకు మెచ్చి
సాక్షాత్కరించినత్రిమూర్తులకుం దనపతంబు తెలుగు విన్న
వించి లక్ష్మీనాథునిం బ్రార్థించి సుదర్శనచక్రం బాస్త్రపా
లునిపనుపునడుప ననుగ్రహింపంజేసి యతికరుణారసపూరిత
మానసుండై యాసార్వభౌమునకిట్లనియె.

ॐ॥ త్మాతలేశ్వరచంద్ర ! సత్యవ్రతాబున
కాలవాలంబన్న నగుదువీవె
యలసీమనిత్యసత్యవ్రతంబును జూడఁ
గోరి యిట్టిక్కటుల్లూర్చియుంటిఁ
గాని వేటొండిద్దికాదు నిన్నిట్లస
త్యంబు నాడింపలేనట్టులయిన
నేడుదీవులతోడియీభూమి నిఖిలంబుఁ
బ్రీతి నీచేత నేకాతపత్ర

గీ॥ మగువిధంబున నేలింతునని ప్రతిజ్ఞ
వటితిని నందులకుఁ దగుపరమమహిమ

యునిక నీయందు నెలకొల్పెదనని తనత
పఃఫలంబున నర్థ మవ్వని కొనఁగి.

సీ॥ భూమిశ ! యిక నీవుభూమిచక్రంబవ
క్రగతిఁ జక్రంబు కార్యము లొనర్ప
నేలుమంచని యాజ్ఞ నిడి తాను మున్నయో
ధ్యాధిపత్యము వీడియరుగుదెంచి
నసుయజ్ఞఁ గని దీవెనల నిచ్చిసాకేత
పురి హరిశ్చంద్రభూపునకు నిఖిల
రాజ్యయుక్తంబుగ రహి నిచ్చితిమి నీవు
చతురంగబలపరిచారకులను

గీ॥ నఖిలమణిభూషణధనధాన్యనిచయములఁ
దెలియనిడి రొక్కమునకు లెక్క లను జెప్పి
రమ్మనుచుఁ గమ్మ వ్రాసి చేవ్రాలు చేసి
యాహరిశ్చంద్రసముఖమందుఁ బెట్టి.

ప॥ నరేంద్రా ! దీని గొనిసుయజ్ఞనివలన సామ్రాజ్యంబు
గై కొమ్మని యాశీర్వచనపురస్సరంబుగా దీనించి పుష్కలించి
నాహరిశ్చంద్రుండు శ్రీమన్నారాయణుని కరుణాకటాక్షు
బున సజీవుడై యానందంబున నుండు లోహితాన్యుని
నూడిగంబువీడి యపరలక్ష్మీయుంబోలె నుండుచంద్రమతిని
జేరందీసి కాశికుచకు సాష్టాంగదండప్రణామంబు లొనర్చి
పుత్రకళత్రసహితుండు కాశికానగరంబుననుండి సాకేతుబ
నకు బయల్పెడలె నంత.

సీ॥ అప్పుడు నావృత్తాంతమఖిలంబుఁ జారుల
వలనఁ గాశీపురీశ్వరుఁ డెఱింగి
కొలువఁగాఁ జతురంగబలము లాసార్వభౌ
మునకు నడ్డమునచ్చి మనుజనాథ!
మీరు సామాన్యులఁగీరితిఁ బాదచా
రులును శూన్యపరి వారులును నగుచుఁ
జనుదెంచు టిది యుక్తమనఁ జెల్లునే? కాన
నీపూట నిలిచి నాయంటఁ దగిన

గీ॥ కొలఁది విందారగించి నాకులము పావ
నంబుగ నొనర్చి ధన్యాత్ము నన్నుఁ జేసి
యెల్లి తెల్లవారినమీద నెల్లసై న్య
ములు గొలిచిరా బయలుదేరిపురికిఁజనుము.

చ॥ అనుచు నృపాలు వేడుకొననందుల కాతఁడుసమ్మతించి యా
దినమునఁ గాశీనుండి తమిదీరగ నాతని నాదరించి పెం
పునమఱునాడులేచిబలముల్ గొలువగనయోధ్య కయ్యెడఁ
జేన సమకట్టె నెల్లరకు సంతసము ల్గలిగించుకోరికన్.

వ॥ అంతట నిదిరాసుందరీసమన్వితుండగు చక్రధరుండునుం
బోలెఁ జుద్రదమతీలోహితాన్యులతో నవరత్న ఖచిత
విమానానూఢుండై కాశీపురాధీశ్వరుండు. పురోభాగంబున
మార్గదర్శకుండై నడువ బయలుదేరి యెడనెడ నుపదా
జాతంబులం గొని యెవఁక్కొనుభూనాథుల నాదరించి
కొన్ని వాసరంబులకుం గోసల రాజ్యంబుం బ్రాపించె నంత.

శా॥ ఆవార్త ల్విని సత్యకీర్తి మదిలో హర్షంబు వాటిల్ల రా
జీవాస్తావ్యయుఁ డీయెడఁ మనల రక్షింపంగ సుప్రీతిఁ దా
నీవేళం జనుదెంచుచుండెనట మిరిట్లాలముం జేయకె
తోవేడ్కంగన నేగుడంచుఁ బురమందుం దా సుయజ్ఞానతిక్.

సీ॥ పురమెల్ల శృంగారముల నింపుడియెడ
ద్వారంబుల రసాలతోరణములఁ

గట్టింపు డిఁక మండిగముల ముత్యాలఁచు
గులను పెట్టింపుడు లలితరాజ

మార్గంబులఁ గురంగమదసువాసితమైన
కలయంపి చల్లింపు డలరుహీర

ములు గొల్కుకూటంబుచుందరఁ గట్టింపు
డెలమితో మానవులెల్ల దేన

గీ॥ తామహోత్సవముల సల్పి తగినపండు
గల నిపుడుఁజేసికొనుడంచుఁగడు రయమున
నల్లపురమునఁ జాటభృత్యప్రవరులఁ
బంపెఁ దా మంత్రి యుల్లంబు పల్లవింప.

ప॥ పిమ్మట సుయజ్ఞండును సత్యకీర్తిప్రముఖామాత్యప్రవరుల
మున్నిడికొని పౌరులు రా హరిశ్చంద్రసారవభౌము నెను
ర్కొని స్వదర్శనంబున నరదంబు డిగ్గి ప్రణతు లొనరించు
నాచక్రవర్తిం గరంబు గౌరవించి యొచితోక్తుల దీవించి
వానికిటనియె.

సీ॥ జననాథ ! గాఢేయమునికల్పితోదగ్ర
 మాయాంధకారంబు మహితశాంతి
 కమలబంధుప్రకాశమునఁ బోకారిచి
 మెప్పుంది వచ్చునీగొప్పతనముఁ
 గనులార నీయెడఁ గనఁగల్గితిమి లగ్న
 గని మేము మంటిమంచు నుతిసేయఁ
 దలపడునమ్మానితిలకుని కాత్రిశం
 కుతనూజఁ డిట్లనఁ హితగుణాధ్య !

గీ॥ మీగురునియనుగ్రహమునమెప్పుఁగంటి
 నాతఁడు ననుగ్రహింప నీ భూతామునఁ
 బడయరానిది కలదె ? యేపాటిదైన
 ననవుడుసుయజ్ఞఁ జౌనవునని వచించి.

మ॥ అలగాఢేయకృపారసంబు కడు శ్లాఘ్యుభీమహిఁ దత్తపః
 ఫల మీచందమునన్ నిరర్థకము గాఁ బుతంబునన్ మీకు బా
 ధలు సేకూరిచి తాఁ గడించినదినిందల్ గానివేఱున్నె ? మీ
 రలు సత్యవ్రతులన్మహాయశముమీఱంగంటి రిందందునన్.

మ॥ అనిభద్రగజంబు నొకదాని రావించి యమ్మహాభాగుని
 పురోభాగంబున నిలిపి దీని నధిరోహింపుడనుడు నాతం
 డై రావతాధిపూఘండగు గీర్వాణనాయకుంబోలె నాగజేం
 ద్రంబు నెక్కి తనవెనువెంట మేరువుంబోనిపసిండ్లియరదం
 బునఁ బుత్త్రకళత్రంబు లేతేర స్వనగ రాభిముఖుండై బయ
 ల్పెడలి తోరణద్వారంబు నిర్గమించి రాజవీధి నరుదెంచు

సమయంబునఁ జౌరాంగనలు గగనవిమానంబులనుండి లెల
కించుసురాంగనలం బురుడించుచు నొంపొరులం జీరాంగ
కొనుచు నిట్లు తలంపం దొడంగిరి.

సీ॥ ఏనరేంద్రుఁడు పంతుమూని గాసిలబెట్టు
గాధేయుమాయలఁ గలఁచి మీతె
నేసార్వభౌమేంద్రుఁడీనూనృతవ్రతం
బు నెఱవేర్చుటపొంతు పొలఁతిసుతుల
నొక్కపాటున కమ్మి స్రుక్కి పిమ్మటఁ బూని
తా నొక్కకడజాతివానిఁ గొలిచె
నేరసాధీశ్వరుం డీ రాజరాజేంద్ర
తనుజుల సౌందర్యమున జయించె
గీ॥ నెవఁడు శౌర్యాన షణ్ముఖభవుల గెలిచె
నట్టిపంకేరుహఁ ప్రపంశాంబురాశి
చంద్రుడన నొప్పుశ్రీహరిశ్చంద్రుఁడిపుడు
వచ్చె నిదె కాంచుఁడనిపల్కఁజొచ్చిరెలమి.

సీ॥ అమ్మరో యిదియేమి యాప్రక్క పైడితే
రెక్కి వచ్చులతాంగి నెలమిఁ గనరె?
పతులె దై వములనుసతుల కిద్దియె న్యాయ
మని తెల్పుచుండెనోయనఁగ నిద్ది
గాధేయకల్పితఘనమహామాయాబ్ధి
దాటించుపొంతుఁ దథ్యముగ నంట
రానివేల్పునఁ జొచ్చె నీనాతి దాసియై
యూడిగం బొనరింపనొప్పుకొనియె

గీ॥ నిట్టికులపాలికలు జూడనెందుగలరు ?
 రమణి పతిభక్తిఁ గీర్తిచంద్రమతి యగుచు
 చంద్రమత్యాఖ్యఁబరగె ముజ్జగములందుఁ
 దరమె యీరామఁ బొగడ నాధాతకైన.

సీ॥ ఈమె తా నోచిననోములపంటయుం
 బోలె మున్నిడుకొన్నబుడుతవానిఁ
 గంటిరే? యితఁడు మ్రుక్కడిపాము గఱువంగఁ
 బ్రాణము ల్విడనాడిబ్రదికెనంట
 గదె? యిట్టినిత్యసత్యదయాపరులవైభ
 వంబుఁ గాంచుమనభాగ్యంబదేమొ
 యనుచు వారలు చెప్పకొనుచుండి రటుమీద
 వారాంగనలతాండవములు చెలఁగె.

గీ॥ వందిమాగధులెల్లఁ గైవారమీయ
 గడగి రయ్యెడ నటఁ బుణ్యకాంతలిడెడు
 మంగళాక్షత లాదేవమాన్యులెల్లఁ
 గురియుకల్పకసుమములసరణి రాలె.

సీ॥ పటహమర్దశశంఖపణవాదివాద్యస్వ
 నములెల్ల రోదోంతరముల నిండఁ
 బడతులు సేవింపఁబసిడివల్కి నెక్కి
 నందంబుతోడఁ జంద్రమతి రాగఁ
 బార్శ్వభాగంబుల భక్తితో సేవకుల్
 రమణీయమణిచామరములు వేయ

వందిమాగధులు నానాదించుచుం బురో

భాగంబునందుఁ గై వార మీయ

గీ॥ విప్రపుంగవులెల్ల దీవెనల సీయ

సతులుఁ దమిఁగప్పరంపుహారతుల నిడఁగ

మనుజనాయకుఁ డాస్థానమంటపంబు

సొచ్చి భద్రాసనంబెక్కెనురలు పొగడ.

వ॥ అంత హరిశ్చంద్రుండు తన్ను దర్శింపవచ్చిన పౌరజానపద
బృందంబు నాదరించి తత్తద్దేహంబుల కనిపి సుయజ్ఞనాజ్ఞఁ
గాశికానాథాదిహితులతో మృష్టాన్నంబుఁ గుడిచి పరిచా
రికాకృతోపచారంబుల నొందుచుఁ బిమ్మట శయనాగా
రంబుఁ జొచ్చి నిద్రించె తక్కుగలవారు సుయజ్ఞనిచే
జూపంబడినశయ్యాతలంబుల నధిష్ఠించిరి పిమ్మట.

సీ॥ వృక్షంబు లెక్కి కోసెలలుఁగూయఁ దొడంగె

గొక్కురకోయనికోళ్ళు గూసె

చిమ్మచీకటులెల్లఁజెదరి మాయములయ్యె

దొంగలతేనివెలుగుదొలఁగిపోయె

నాకసంబున రిక్కమూక లూడుబాతె

దుమ్మెద ల్గురసీరుహమ్ములాఁకె

జెక్కవల్మీతిలేని మక్కునంబుల మీతె

వేవెల్లు వెలుగుల విస్తరిల్లె

గీ॥ గాపువాండ్రెల్ల బొలములకడకుఁ బోయి

తోలుకొని వచ్చుచుండిరాస్రాలిపసుల

లోకమంతయు నానందలోకమయ్యె
నలరుప్రత్యూషసమయంబునంచు నవని.

ప॥ అంతవందిమాగధబృందాభినందనారావంబులు మంగళతూర్య
ధావనంబు లుప్పతిల్ల హరిశ్చంద్రసారస్వభౌముండు మేల్కాం
చి కాల్యకృత్యంబులం దీర్చికొని హెగ్గడికాండ్రు వింజా
మరలువై వఁ గొల్వకూటంబునకేతెంచి యంతకుమున్న
యటకరుదెంచిన సుయజ్ఞుండు తన్నుం గాంచి ప్రత్యుత్థా
నంబుసేయ వాని నుచితాసనంబున నాసీనుఁజేసి సామ్రా
జ్యవై భవసూచకంబగు భద్రాసనంబునఁ దా నాసీనుండై
తన్ను శ్లాఘించుసత్యకీర్తి గూర్చుండనియమించి కౌశికుండు
వ్రాసియిచ్చినకమ్మ సుయజ్ఞనిమ్రోలం బెట్టింప నాతండు
సమస్తాదాయవ్యయంబులతో రాజ్యసర్వస్వంబు నొప్పగించి
గురుసేవార్థం బరుగఁదలఁచు సుయజ్ఞుం బూజించి స్వామీ!
నాయంటఁ గొన్ని దినంబులుండి నన్నుం గృతార్థుం జేయు
డని నిలువరించె. అంత నగరిపరిచారకులు మున్నగువారు
తేనిచెంతకరుదెంచి సాష్టాంగప్రణామంబు లాచరించి యిట్లు
విన్నవింపం దొడంగిరి.

గీ॥ పతులఁ బాసినసతులకై వడిని జనని
లేనిసుతులట్ల మది జాలిలేనివీని
బారిఁ బడి యీగరానట్టిబాములంది
వేగమామాటఁ జెప్ప నావిధికిఁ దరమె ?

సీ॥ చొప్పెఱుంగక భూమిసురుఁ డీతఁడేయెడ
వఱలుదేవమహేశ్వరములకనుచు

ధరణీసురాళిసంతర్పణంబుల కంచుఁ

జెలఁగి యజ్ఞాదికర్మల కటంచు

నకట రావించి వెట్టికిఁ బట్టి మోయించి

నట్టిభారంబుల నలయ మోసి

మోసి మామూపులు మోటుకాయలు గానె

నీవె వీక్షింపుడేమిటియిడుమ

గీ॥ లఁ దలఁగంగ నెపుడుఁ జేల్వలవెదజేల్లు

మీచుకడగంటిచూపులు మిగుల మాప

యిం బొలయ నేటికిం గంటిమంబుజాక్ష !

సన్మణకలాప ! శ్రీహరిశ్చంద్రభూప !

చ॥ అని తమయిక్కటల్ దెలియనాడెడుపౌదులవిన్నపంబులకొ

విని మదిఁ బేర్చి మీఱఁ బ్రభవించినసుస్మితభాసితాస్యః॥

చనవున నీమహామహునిశాసనముకొ శిరసావహించుచుం

బనుల నొనర్చి కాంచితిరిపౌరవరేణ్యకులార ! కీరితికొ.

చ॥ అది సుకృతంబునం గలుగునావిషయం బిటఁజెప్ప కింక నె

య్యది యెట్లులై ననేకమతులై ప్రముదంబున నిండ్లకేగుడొ

చెదఁగరుణించి వారలకు నెన్నియొ కానుకలిచ్చి పంప నా

సదయులు వానిశాంతినిసంతస మొందుచు నేగిరిండ్లకుకొ.

ఉ॥ అంతట నాధరాధివిభుఁడొబుజునేత్రుననుగ్రహంబునకొ

జింతల నెల్ల వీడి పనిసేయఁగఁ జక్రము; సర్వమేదిని

కాంతకీరీటరత్నరుచికాండవిరాజిత పాదపద్మఁడై

యెంతయు సంతసంబున మహితలమేలుచునుండెనత్కృపకొ.

అశ్వాసాంతము.

ఉ॥ అంబురుహాక్ష ! దీనమనుజావళిరక్షణబద్ధకంకణా !
తుంబురనారదాదిముని ధూర్జటిదేవధవాదిసేవ్యపా
దాంబుజ ! భక్తవత్సల ! మహాకరుణారసపూర్ణచిత్త ! క్షీ
రాంబుధికన్యకామలహృదబ్జదివాకర ! సద్గుణాకరా !

మాలిని॥ సరససుగుణమూర్తి సత్యమార్గానువర్తి
పరమపదవిహారా భక్తచింతాపహారా
సరసిజదళనేత్రా చారుకారుణ్యపాత్రా
కరపతిపరిపాలా క్షుణ్ణుతారత్నలోలా.

భుజంగప్రయాతము॥ బుధారాధ్యశీలా ప్రభూతాన్ధజాలా
సుధాభానుకీర్తి విశుద్ధానువర్తి
కథాసుప్రధానా సుకాంతాభిధానా
ప్రధానాసురారీ సుపర్ణాధిచారి.

గ ద్య ము.

ఇది శ్రీరామచంద్ర కరుణాకటాక్షసమాదితచతుర్విధకవిత్వ
చాతుర్యశతావధాన్యుభయభాషాప్రవీణేత్యాదిబిరుదాం
కిత రత్నాకరవంశపయః పారావారరాకాసుధాకర
వైఖానసకులతిలకరంగాచార్యపుత్రరాజమాంబా
వధూటికాగర్భశుక్తిముక్తాఫలానంతాచార్య
కవిప్రణీతుబగు నుత్తరహరిశ్చంద్రకావ్యం
బునం బ్రథమాశ్వాసము సంపూర్ణము.

శ్రీ శ్రీ శ్రీ శ్రీ శ్రీ

శ్రీ రస్తు
శ్రీరామాయ నమః
శ్రీ స ర స్వ త్యై న మః

ఉ త్త ర

హరిశ్చంద్రకావ్యము.

ద్వితీయాశ్వాసము.

శ్రీ

క్షితితనయాపీవర

వత్సోజకురంగనాభిపకాధిలస

దవక్షస్థల ! విజితాఖిల

రాక్షసకుల ! భువనపాల ! రామస్మసాలా !

వ॥ అవధరింపుము. హరిశ్చంద్రసారవృక్షాముం డిన్విధంబున
ధర్మంబు చతుష్పాదంబులఁ బ్రవర్తింపఁ గన్నబిడ్డలంబోలెఁ
బ్రజలఁ గాపాడుచు రాజ్యంబుసేయసమయంబున.

గీ॥ ఉత్సుకము మీఱ మనములో నొక్కనాఁడు
నపరపరమేష్ఠియనఁ దగు నవ్వస్థిః
డాన్యప్రశేష్ఠః గానరా నవ్వరిష్ఠః
దప్రస్థం గాంచి గద్దె సత్వరమున డిగి.

సీ॥ ఎదురేగి కడుభక్తి గదురఁ బూజలొనర్చి
 చెలఁగుసింహాసనాసీనుఁ జేసి
 తత్పదాబ్జబు లాత్మవదనాబ్జము సోక
 మ్రొక్కి తా నయభయంబులు దలిర్ప
 నల్లన గురువరేణ్య ! కుశలంబె యటంచు
 నడుగ నమ్మానీంద్రుఁడతిముదమున
 నాశీర్వాదించి నీయట్టిశిష్యుండుండ
 ధరణిమాబోంట్లకుం గొఱత గలదె

గీ॥ సత్యపాలనమున మహా స్థైర్యమూని
 కౌశికునిమెప్పుఁ గాంచినఘనుఁడ వగుచు
 నాదుశపథంబు తీర్చితివోదయాత్మ !
 నిన్నుఁ బోలిననృపుఁ డొక్కఁడున్నె ? యెందు.

సీ॥ ఏధన్యతముండనై యెసఁగితి నాతపం
 బులు ఫలించె సమస్తభువనమాన్యుఁ
 డగువాని మెప్పు నొందగ నసామాన్యమా
 సదమలాశాంతవిశ్రాంతిక్రీర్తి
 వంతుండవై నీవు వఱలుట కమ్మాని
 కాంతుదీక్షయె మూలకందమయ్యె
 నని వచించుగురూత్తముని పల్కు లతివిన
 యమున నాలించి మీరానతిచ్చి

గీ॥ నట్లు గాధిసుతుండు నాకవని నేడు
 గడయుననుమాట నిక్కంబు ; కానవాని

కరుణఁ దమదీనెనల వానిఁగాంచియుంటి
ఘనతరమనోజ్ఞ గుణగణ్య ! మునివరేణ్య !

వ॥ అంతలో నాతనిరాజ్యలక్ష్మియోయనం జంద్రమతిత్వరితగతిం
జనుదెంచి గురువరేణ్యులపాదారవిందుబుల కెరగి నిత్యసత్య
వ్రతదీక్షావిచక్షణుడగు హరిశ్చంద్రుని పృష్ఠభాగంబున కరు
దెంచి యొదిగి నిలువంబడియె నంత నరుంధతీకాంతుండాసతీ
మణిం బ్రాజ్ఞుండగు సుయజ్ఞానకుం జూపి యిట్లునియె.

సీ॥ ఈసతీమణి తాల్మినెనఁగుట ధర్మజ్ఞ
పరులఁ దూలించె దేవతలు వొగడ

దీనిపాతివ్రత్యమూని శ్లాఘింపంగ
జలజాసనునైన నలవియగునె?

యిట్టిపాతివ్రత్యమే కదా వీనినాం
దినయాపదభోనిధికిని దరణి

యై దరిజేర్చె నా నాసుయజ్ఞుఁడు వీర
లిట్లువంటిమహిమచే నెనఁగుటకును

గీ॥ లలితభవదీయపాదావలంబనంబె
మూలమై యొప్పె మీపదాంభోజయుగ్మ
పరమసేవాతరణి నిరంతరము గాధి
సుతునిమాయాబ్ధి దాటించుచుండు గాదె.

వ॥ ఐన నదియట్లుండనిండు. ఈసతీమణికంతంబున నలరారుమంగ
ళసూత్రంబు ప్రాణేశ్వరునకుం దక్క నన్యులకుం గాసరా
మికింగారణంబేమి? చక్రనర్తింజేపట్టనయీరమణిలలామంబుఁ

గాలకౌశికుండు దాసిగాఁ గొననేల ? నరేంద్రదర్శనంబునం
 గొందులరయువాయుభక్షకుండగు తక్షకుం డీనరేంద్రనంద
 నుం గలువనేల ? యనినామనంబు శంకాకులితంబైయున్న
 యది. కావుననాసందియంబులందొలంగించిమన్నింపుడనవుడు
 వాని ప్రజ్ఞావిశేషంబునకు మెచ్చి వసిష్ఠుండు వానికిట్లనియె.

చంద్రమతీచరిత్రము

సీ॥ ఈభూమిఁ గల్గించే నెసఁగుజ్యోతిష్మంతు
 డనుపార్ధివుఁ డొకండుదనరుచుండె
 నాతండు నిహతసర్వారిజాలుండౌచుఁ
 బాకశాసనువై భవముల రాజ్య
 మేలుచుండినఁ గాని యీభీతంబులఁదీర్పు
 నట్టిపుత్రుఁడు లేమికంతరంగ
 మధికచింతల నొంద నాశ్రితావసపరా
 యణుని నారాయణు నాత్మలోన

గీ॥ నిలిపి తపమాచరించి యాజలజనేత్రు
 కరుణఁ గల్యాణగుణపరంపరలకెల్ల
 నిలయయగుపుత్రిఁగని వేడ్కనలరుచుండెఁ
 దనచుపాలిటిలక్ష్మీయోయనుచు నెపుడు.

సీ॥ అది కల్పించెలియయ్యనాత్మజనకు భంగ
 సంగతుం జేసినసరసిజాల
 యో, సుధాంశుననుంగుటువిదయయ్యనుఁ జేన్న
 మున లేనిబన్న మొందినజనకునిఁ

ఉత్తరహరిశ్చంద్రకావ్యము.

గన్నడసేయ జేంకని రోహిణియో, సుగు

ణాభిరత్నాకరయయ్య వజ్ర

ధారాహతి నణంగుతగ్గిని నరయజే

లనిపార్వతియో, విద్యలనిధియయ్య

గీ॥ నెపుడు నిలలోనఁ దాఁ బుట్టినింటిపేరు

లేకమనువాణియో యనులీలఁ బుట్టి

నింటికిం జెట్టయై వాలుగంటి నుష్ట

లగ్నమునఁ బుట్టి కల్మలీలలఁ జేదువుల.

1 తల్లిదండ్రులకు ముదంబుఁ దలకొల్పుచు బెరిమం బెరుగు
చుండె. ఇట్లాకాంతామణి దినదినప్రవర్ధమానయై పని
యాటనయేట నతికఠినంబై జననీజనకులకు నాశనహేతు
వగుదుర్మహూర్తంబున సమర్తాడెను. అయ్యెడ నారాజేం
ద్రుండు కార్తాంతికుల రానించి తనకుమారి ఋతుమతియైన
లగ్నఫలంబు విచారించి తెల్పుడన వారలు తిథివారనక్షత్ర
యోగకరణంబుల నారసి రాజేంద్రా! తమపుత్రికా
రత్నంబు జన్మించినలగ్నంబు కడుంజెడ్గది. అదితెలిసియుం
దమకుం జెప్పవెఱచితిమి. నాటంగోలఁ బాటిల్లు నినుచు
లెన్నేనిం గలవు. అవి యిప్పుడెన్న నేల? అంతకంటె నిపుడు
సమర్తాడినలగ్నంబు కడుం గీడై కనుపట్టె ననివిన్నవించిరి.
పిమ్మట.

॥ అంతట నాస్త్వపుండు తెలుపాటుమొనసరిరబునాచి ని
న్నంతయొ నాదులక్ష్మీననినెంచితి నమ్మరొ! యద్విరఃస్మగ్నా

నింతటిమాట నేడొదవె నింక నొనర్చునదేమి యంచుఁ దా
స్వాంతమునందుఁ జింతవడిస్మరికహీనుఁడనన్ మహింబడెన్.

ఉ॥ ఆమరవస్థఁ గాంచి యటనాప్తజనంబులు గ్రమ్మి భీతి నా
చ్చాదితచిత్తులై సదుపచారములం బచరించి చేతనా
పాదితుఁ జేసి రంత నలపార్థివుఁడెంతయుఁదాల్మిఁబూని యీ
మాదిరి జిచ్చునార్పఁగలమార్గ మదెద్దియటంచుఁ జింతిలెన్.

వ॥ ఇవ్విధంబునఁ జింతిల్లుచుఁ గొంతవడికిఁదై ర్యంబవలంబించిమం
త్రులంజూచి యమాత్యులార! మీరు నాదగుహానివృద్ధు
లకు బాధ్యులరు. మీమంత్రక్రమంబునం బ్రవర్తించుట
మాకుం గర్తవ్యంబు. కావున దీనికిం దగునుపాయం
బెఱింగింపుడు నావుడు మంత్రిపుంగవులు వానిం జూచి.

చ॥ పుడమి నరేంద్ర! యీకలికిపుట్టినదాదిగఁ గల్గె నెన్నియో
యిడుమలు; వానినెన్నదరమే? యీకజ్యోస్యులమాటబొంకు
గా, నుడువఁగరాదు కావున మనోరథము ల్పమకూఱినీసుత
న్విడుచుట మేలటంచుఁగడువేడుకఁబల్కిరి కొందఱాదునన్.

స్తో॥ తొలఁగింపకున్న నీ చెలువకొక్కరితక్కై
సర్వనాశస్వనాశములకు నొడఁ

బడవచ్చునే? యంచుఁ బల్కువారును; స్వప్ను
సాముద్రకశకున జ్యోతిషములు

సరిహాకిసట్లందు సరిదాకకుండవి

యొకప్రమాణములంచు నువిద విడుచు

టనుచితంబ యటంచుననువారుఁ దగుదగ,
దని విచారింపక యతిశయమున

గీ॥ నొకటిగావించి కడు నుమ్మలికముతోడఁ
గలఁగుటం కంటె దూరదర్శులనుబిలిచి
వారితోడ విచారింపిన నొక్క
పనికిఁ దెగుటయె తగననిపల్కువారు.

వ॥ ఇట్లు పరిపరివిధంబులం బల్కుప్రధానులవ్యర్థాలాపంబులు
వారింపి తగవువిచారింపి నయవిశారదుం డగువిశారదుం
డనుప్రధానామాత్యుఁ డానృపాలున కిట్లనియె.

చ॥ అన్యతములంచుశాస్త్రములనాడగవచ్చునె?ధర్మసూక్ష్మముల్
గనుటకు నేరికిం దరమె? కావునఁ గన్నకుమారి యంచుహా
నిని నిటులకాఘటించు ననునిందలఁ బొందినదానిఁగావరా
దననరతంబు స్త్రీవధ లనర్హములంచు వచింత్రు ధార్మికుల్.

వ. నరేంద్రా! యెద్దియేని నొకయుపాయంబునఁ బరిహరించుట
యు క్తంబగు. మీముద్దులపట్టిం బరిత్యజింతుమేని దానిం
జెందిననింద లణంగుదాన మననెంజిలియుం దొలగాడు. దైవా
నుగ్రహంబున నది మేలొందిన నొందునని హితంబును
పాపరహితంబునుగా నుపదేశించు ప్రధానామాత్యువచ
నంబులాలించి పైకొనుదుఃఖం బడంచుకొని ఋతున్నాత
యగునంతకు దానినొక్కరహస్యమందిరంబున నుంచి పరిత్య
జింప నుంకించి యాజాడ దానికెఱుకపడనీక స్నానం బొన
ర్చినదినంబున నర్ధరాత్రంబున మైమఱచి నిద్రించుసమ్మృద్ధుల

గుమ్మనించుకేనియు గొంకక యొక్కమందసంబున భద్రం
బుగా నుంచి తాళంబు వైచినగరప్రాంతంబునం బ్రవహించు
నొక్కమహాతరంగిణి బడవై పిచ్చె నంత.

సీ॥ ఆపెట్టె పార్శ్వద్వయంబులఁ గనుపట్టు
గట్టులం దొట్టిపై దట్టనుదక
ములఁ బుట్టి మిడియువీచులుచు; వీచులవెంటఁ
బెరుగుచుం బేరిన నురుగుతెట్టె
లును; వాని లోఁ గొని, దసరారగుడుగుడు
గుంచంబులాడునె క్కొనెడిసుడులు
సుడులవెంటఁ బడి వెడలనేరక తొట్టు
వడునట్టి జలచరవాతములును

గీ॥ గలిగి తరిగొని తరియింపనలనుపడని
యానదీపూరమునఁ బడియటులనిటులఁ
బొరలి క్రిందమీదుగఁ దేలిపోవఁజోవ
మేలుకొని యందు నిదురించుమించుబోడి.

ఉ॥ లేవను గూర్చొనక వలనులేదనియెప్పుచుఁదన్నుఁగూర్చిసం
భావన సేయ నట్టితనవారలమాటలు విన్నదౌటచే
నీవిధి వారె కాదనక యీనదిలోఁ బడఁద్రోసియుందు రిం
కేవిధి దీనిని గడతు నేదియుపాయము దీనరక్షకా.

చ॥ అని యిటులూహసేసిమదినక్కట! మాజనకుండుజ్యోస్యుల
డినవచనంబు నమ్మి వెకటింపు జనింపఁగ నీమహానది

ననుఁ బడఁద్రోయఁ జేసె నిదినామపురాకృతకర్మ మైన నా
వనరుహజుండు నెన్నొసటవ్రాసినవ్రాతలు దాటశక్యమే.

సీ॥ ఇదికానిచో నాకుసీపెట్టియం బడి
యిట్లుకొట్టుకలాడనేల ! తండ్రి !
నన్ను నివ్వధముచలు మొందించుట
కంటె నీచేతిఖడ్గమున శిరము
దెగఁ గొట్టలేకపోతివే? జోన్మ్యలార ! నే
డన్నమాటయె నాదుచిన్ననాడె
యని పుణ్యముం గట్టికొనలేకపోతిరె ?
మీరెట్టులున్న నామీదఁ గన్న

గీ॥ వారి కింతటి నిర్దయాభావ మమరె
నన్య లెవ్వరు నన్నింకనాదరింతు
నన్ను నీరీతి నిడుమలనవయఁజేసి
యరయనీడెంద మెట్లోర్చె నమ్మ తల్లి !

సీ॥ అక్కటా జలచరాహరణపరాయణం
బులగునీజలపక్షికలకలములు
తగునై దువులపాటలుగ, నీటితరగల
ధ్వనింబు లలమేళతాళములుగ
గగనంబు నొరసి వేగమునఁబాటెడువెల్లిఁ
బడి యూగులాడునీపసిఁడిపెట్టె
యుయ్యాలతొట్టిగా నొదవునమర్తవే
డుకఁ గంటి నిట్లుచుమొకము వారిచి

గీ॥ కూర్మిఁ దనవారిఁబేర్కొనికుందుచున్వి
చారమతితోడ నోసూరర్యచంద్రులార !
యార్యవర్జితనగునన్నుఁ బ్రాణవర్జి
తనుగఁ జేయరె మీరైన దయఁ జెలంగి.

సీ॥ ఓదిగీశ్వరులార ! యేదిక్కుగానక
చిక్కులం బడి యిట్లు స్రుక్కుచుండు
నామొర యాలింపరే మహాబుధులార !
యీజలంబులఁ బడి యిట్లు కుండు
నాకష్టముడుపరే నీకు మొక్కెద నోన
దీమతలిరొ చల్లనై మెలగు
నీలోనఁ జొచ్చి కష్టాలపాల్వడినట్టి
నన్నుఁ గాపాడిఁ పుణ్యంబుఁగొనవె

గీ॥ యనుచు నిట్లెన్నువలుపెట్టుచును సమస్త
ది క్తతులు మాటుమోయఁగా దిగులు సెంది
తుదకుఁ గర్తవ్యమేమియు దోపకున్న
కారణంబున శోకింపఁగాఁ దొడంగె.

వ॥ ఇవిధంబున నామందసంబాప్రవాహంబునం బడి పెక్కు
దేశంబు లతిక్రమించి సోవఁ దన్నదీప్రాంతంబునం గల
యొక్కపుణ్యాశ్రమంబునఁ దపంబుసేయుచున్నమయుండను
ముసీదుగ్గి డాయార్తనినాదం బాలించి తపంబు చాలిం
చి యట కరుదెంచి శిష్యులం బాచి వెల్లిపెట బోవునా
మందసంబుఁ జేరునకుం దెప్పించి తాళంబులు దీయించి

యందుబంగారుబొమ్మయో యనవిరాజిల్లునక్కాంతాలలా
మం దిలకించి యిట్లు దలంచె.

సీ॥ ఇది దేవతల వీడి యిలలోన మానవ
వనితలతో నుండవచ్చినట్టి
యచ్చరకన్నెయో, యచ్చంపుబంటుల
నిప్పచ్చరంబునఁగప్పి మదను
జనకు వంచించి యీక్ష్యతలంబునఁ జరిం
పఁగ వచ్చినట్టియాపాలకడలి
బిడ్డయో, జలధిసంప్రేషితయై యింను
నొనరంగ దిరుగవచ్చినజలాధి

గీ॥ దేవతయో, యగుఁ గాకున్న సీవిలాస
మీయొయారంబు సౌభాగ్యమేవిలాసి
నులకునై నను భూమిలోఁగలదె చూడ
దీని వర్ణింప నలనల్వకై నఁ దరమె ?

చ॥ అనితలపోయుచుండఁగ రయంబుననాయమసూత్రధారుడొ
య్యనఁదెఱచీయరంగమునకాడుచుఁబాడుచువచ్చుబొమ్మయో
యన నటనుండి వెల్వడి భయంబున మేనువడంకుచుండ లో
చనముల సీరు జాతి మునిచంద్రునకయ్యెడ మొక్కినిల్చినఁ.

ప॥ అంత సమ్మనీదుగ్గిండు “దీర్ఘ సుమంగలీభవ” యనిదీవెనలొ
సంగె. ఆదీవెనలంది మహాత్మా ! యయ్యది నాకెట్లు లభిం
చునని యామె వానితో నిట్లనియె.

సీ॥ కడిదిలగ్నంబునఁ బుడమిలో జన్మించి
 పుట్టినింటికే బెద్దచెట్టనైతి
 సంతకంటెఁ గడిందియగుముహూర్తమున స
 మర్తాడి యిటుల నీయార్తిఁ గంటి
 నని యాత్మవృత్తాంతమంతయుం దెల్పి దై
 వకృతంబు నిందించి వానియెదుట
 వాపోవ నాతఁడావార్త నాలించి నీ
 పుమ్మలంపకు మింకఁదమ్మికంటి !

గీ॥ జ్యోస్యులాడినయది సత్యసూక్తియైన
 నేనిడిన దీవెనల నద్ది మానఁగలదు
 నిన్ను మాంగల్యములు వొందునిక్కువఱుగ
 విశ్వసింపుము నామాట వేడ్కతోడ.

సీ॥ నీవు చంద్రోపమనిర్మలకీర్తియు
 జక్రవర్తియు నగుత్పాతలేశ
 చంద్రున కింతైనై చంద్రమత్యాఖ్యచే
 నధికసౌభాగ్యభాగ్యముల నెపుడు
 వర్తిలఁ గలవు నీవర్తనంబు జగత్ప్ర
 పూజ్యమై యొప్పు నీపుటుకనుండి
 కలిగినయట్టికీడులకెల్ల ముఖ్యచి
 హ్నంబుగా నీకంతమందుఁ గలుగు

గీ॥ నట్టిమాంగల్య మరయ నీయనుఁగుచెల్వ
 నకును దక్క మఱింక నేరికినిఁ గాన

రాకయుండు నటుచనివీడ నుడివి

ప్రముదమున నొక్క హేమసౌధము ఘటించి.

ఉ॥ ఆకమలాస్య నందునిచియర్చిలిఁ గోరినవస్తునాహనా
నీకముతోడఁ గార్యముల నేర్పునఁ గూర్చుపయోజలోచనా
స్తోకశతంబుఁ గూర్చి సురసుందరులం బురుడించునామె నెం
తోకరుణాత్మక బెంచుకొనుచుం డెమయుండుతపోధనుండిలక.

వ॥ ఇవ్విధంబున నాలలనాశిరోమణి మయమునీంద్రుకరుణా
కటాక్షంబునఁ దనడెందంబునం గలకుందు డిందుపఱచి
సుఖంబుగఁ గాలంబు గడుపుచుండె. అంత జగంబునం గల
నిఖిలజంతువుల కానందదాయకంబై వసంతకాలంబు సం
ప్రాప్తంబయ్యె.

చ॥ అతిముద మొంది చంద్రమతియూసమయంబునఁ దా సఖీజన
ప్రతతులఁ గూడి పంచశరు బాణములో యనునట్లు తద్వన
క్షీతి విహరింపఁబూనితగుచెన్ను వహించుచుండేనెగ్రోలి కూ
జితములసల్పుతేటిగుమిచే నలరారు నికూజభూములక.

సీ॥ విహరింపఁ బూని క్రొవ్విరిబోడులం జీరి
విమలనూతనపల్లవముల మెక్కి

రవళిఁ గొల్పుపికాళిరావంబులకు మాఱు

రావంబు లిడుచు గర్వమున నెపుడూ

విరులఁ జైత్రునిసై న్యవితతులలో యనఁగ యుం

కారతర్జనములుమీఱఁ దిరుగు

తేట్లదోలుచుఁ బువ్వుదేనెల న్నిగులఁగో
లుచుఁ బువ్వుటిండ దూఱుచు మహీజ

గీ॥ విసరశాఖాగ్రములఁ జేరి కుసుమతతుల
నేలరాలగ నూపుచు నోలి బెదరి
పఱచుచిల్కలఁ బిలుచుచుపఱలుకృతక
శైలముల నెక్కి తిరుగుచుసరసఫణితి.

ఉ. పిమ్మటఁ దా సఖీజనుల వెల్వడి పువ్వులఁగోయఁబూనిపూఁ
గొమ్మల డాసియొడొరులఁగూరిమిఁ బిల్చుతఱిఁతలంచివృ
క్షమ్ముల నున్నకోయిలలుజాతిఖగం బులె యంచుమాఱుశ
బ్దమ్ము లొనర్ప మాటలొ రవంబులొలోకమెఱుంగశక్యమే.

సీ॥ ఒకవంక నకలంకశుకశంకరనిరంకు

శకలనిక్వాణము ల్సంఘటిల్ల
నొకదండఁ గుజమండితకరండపరిమండ
లమధులిట్కోలాహలంబు లమర
నొకచేక్కిఁ దరువెక్కియెకసక్కియము గుక్కి
రవళించుపికపాళిరవము లలర
నొకతట్టు సంబట్టులకు జేట్టు గనుపట్టు
కరణిఁ గేకిలనిక్వణము లుబ్బు

గీ॥ నొక్కచోటమహీజాటనోత్పవయుత
శారికావారమధురనిస్వనము లెసఁగ
మంతనము మీఱఁ గందర్పమహిధవునకుఁ
దోడుపడెనన నవ్వసంతుండు వచ్చె.

వ. ఇట్లవ్వసంతంబునఁ గాంతామతల్లులు పుష్పపచయం
బానర్చి విహారశ్రమవాపుకొన జలకేళీలాలసలై పరిధాన
పరిష్కారంబు లూడ్చి చిటుపావడలు ధరించి క్రమంబున
మత్తకరిణులభాతి నవ్వనంబున విలసిల్లు సరోవరంబునం
బ్రవేశించిరి. పిమ్మట.

సీ॥ ఒకదానిపై న వేఱొకతె నీళ్లం జేల్ల
వేఱొక్కపొలతిఁ యావంతఁ జూచి

చిటుతదానినిఁ బట్టివెఱపించుటొకపాడి
కాదు నీవింక నామీదికట్లు

రమ్మొచుఁ బలికి యారమణి గొంతుకబట్టి
నీళ్ల లోపల ముంచి నీప్ర చిటుత

వాండ్రపైఁ బోకుదువా బుద్ధినచ్చిన
దా యంచుఁ గలఁప నాతోయజాక్షి

గీ॥ చెక్కుచెదరక యీరీతి నిక్కినిలిచి
చల్లుపోరాడుపోడిమి చెల్లె నీకుఁ
గాని మఱియెవ్వరికిఁ జేతఁగాదు కాన
నన్ను వదలుమటంచు నానాతివేడె.

సీ॥ నిర్మలాస్యములె కాన్పింప నీద సరోవ
రము పూర్ణ చంద్రబింబమయ మయ్యె

బాహుదండములె చూపట్ట నీద సరోవ
రము మనోహరమృణాళమయ మయ్యెఁ

గుచములె చూపట్టఁగోరి యీదసరోవ
రము విలాసంపుచక్రమయ మయ్యెఁ
దఱుములె చూపట్టఁదోగి యీదఁ సరోవ
రము సటన్మాఢ్యకరమయ మయ్యెఁ

గీ॥ బాదయుగళమె కాన్పింప నీద నాజ
లాశయంబెల్ల రక్తోత్పలమయ మయ్యె
సాగనుమేనులె చూపట్ట నగుచు నీదఁ,
గమలజాకరమెల్ల హేమమయ మయ్యె.

సీ॥ మెలతలమురిపెంపుమీగాళ్ల చే నటఁ
గూర్మాళి కొకవితకులుకు లమరెఁ
జెలులచేక్కనిపెందొడలచే నచట నీటి
యేనుల కొకవిత హేల లమరె
లలనామణివళిద్యుతులచే నచటఁదరం
గ్రక్లేణి కొకవితకలలు గలిగె
చెలియలనాభిలీలలచే నచట జల
వర్తాళి కొకవితవగలు గలిగె

గీ॥ సంబుజాక్షులవక్షోరుహములరుచుల
చే నచటఁ జారుకోరకశ్లేణి కొక్క
వితకాంతులు చెలరేగె సంతసమున
మించి జలకేళి వగలఁ గామించునపుడు.

వ. ఓవ్విధంబున నాపుర్యబొండ్లు జలకేళి గావించి తనిసి యొ
హారుల గలిసికొనికమలాకరంబు వెల్వడి సముచితాంబరా

భరణాలంకృతలై యట నొక్కరసాలసాలనిబిడచ్చాయ
బడలికలు వాయ విశ్రమించిరి.

సీ॥ అపుడొక్కభూమిపాలాత్మజుండు మహానాగి
శరచాపధరుండు నై న్యరహితుండు
సముచితారోహితాజానేయుండును స్వేద
జలపూరితాంగుఁ డచ్చటికివచ్చి
హయము డిగ్గి సరోవరామలోదకములు
దప్పి దీఱఁగఁ గోలి తాఁ బధిశి
మంబు మెల్లఁగ వీచుమలయానిలంబుచేఁ
దీర్ప నెంచుచు నొక్కదివ్యకుసుమ

గీ॥ పల్లవగుళుచ్చపాళిసంఘటకుంజ
మందిరముఁ జేరి యటఁ మహానంద మొదవఁ
గొంతవడి విశ్రమించి యచ్చెంత నున్న
కొలఁకుదరి నొక్కమురిపెంపు వెలఁది గాంచి.

చ. ఇది మయునాశ్రమం బిచటనెన్నడు నిట్టిలతాంగిఁ జూడలే
దిదికమలాలయో, రతియొ, యింద్రానిభామినియో, భవానియో
మది కిటదీనిచందమనుమానముఁగొల్పుచునుండె నగుచుఁ ద
ద్వదనమునల్లెకాంచుచునృపాలుండుదాఁదలగోయుచుండెడికి.

ఉ. పిమ్మట నాలతాంగి పృథివీపతి సట్టులె చూచి లేచి తాఁ
గొమ్మలచాటునం దొదిగికుల్కుమిటారి నొకర్తుఁ జీరి నీ
వమ్మహిపాలచంద్రుఁ జెలియా! కనుగొంటివే! యాతఁడెట్టిసగ
శమ్ముగలాడొ యిండులకుఁ జేల్లఁగ వచ్చిన హేతువేమొకో.

ఉ. అతనిపేరదేమొ వినయంబున నీవటకేగి మ్రొక్కి సం
ప్రీతినెఱిగి రమ్మనిన, వెంటనె యాలలితాంగి పోయి యో
భూతలనాధ ! నీవెవరవో పుర మెద్దియొ నీమరాకకై
హేతువదేమొ తెల్పుడనియెంతయు వేడఁగ నాతఁ డిట్లనె.

గీ॥ తరుణి ! నాయున్కిపట్టయోధ్యాపురంబు
నేఁ దిశంకునిపు త్త్రుండనిక్కువముగ
చానఁ నాపేరు శ్రీహరిశ్చంసుఁడండ్రు
వేటకై వచ్చి యీమహావిహినమునకు.

వ. మార్గవశంబున నిటకేతెంచితి. దాహాతిశయంబున నమ్మ
తోపమానంబులగునీసరోవరజలంబులం గ్రోలి యీసాంద్రీ
మహీరుహచ్ఛాయం బడలికలు వాయ విశ్రమించితి. అల్ల
యావిలాసవతివృత్తాంతం బెఱుంగుదేని నెఱింగిపుమనవుడు
నక్కాంతారత్నం బారాంజేమృనితో నిట్లనియె.

క॥ ఈలలనారత్నము మా
యేలికసాని యగు; మయమునీశుఁడు కరుణా
లోలాత్ముఁ డగుచుఁ బెనుపఁగ
నీలీలం బెరుగుచుండెనిద్దచరిత్రా.

క॥ జ్యోతిష్మంతుండనియెడు
భూతలపతిపుత్రి యీమె పొల్పారెడునీ
నాతి జనంబులకును సం
ప్రీతిగఁ జంద్రమతియనెడిపేరఁ జెలంగున్.

సీ॥ అనిచెప్ప నాతండుహర్షించి యిది మహా
 మునికన్యాయని లేనిసోనిసంది
 యమున జేంకితిఁ గానియట్టిదయేని న
 ద్దానిపై నాయాత్మదగులు నెట్టు
 లని విచారించి యావనజాక్షి పీక్షించి
 రనుణి యెన్నిదివివాహములలోన
 గాంధర్వ ముత్తమక్షత్రియులకు నుత్త
 మోత్తమంబని పల్కుచుండు బుధులు

గీ॥ కాన గాంధర్వవిధిని నీకమలగంధఁ
 బరిణయంబౌడ నామనఃపద్మ మధిక
 హర్షమున నుండె నంచు నాత్మాభిమతము
 తేటబడునట్లు లయ్యెడఁదెలియఁ బఱచె.

సీ॥ అంతలోన మహావనాంతరంబున నుండి
 చెదరిసోయినయట్టిసేన వచ్చి
 యలచండభానుమశాంభోధచంద్రునిం
 జేరి యుద్యద్ధాటిభేరికాది
 వాద్యముల్ మ్రోయిపసరతద్ధణాధణ
 నాదంబు లొగిఁ గగ్గ భేదనంబు
 లగుచుఁ గాన్పింపఁగాసంకున్నమునిదార
 బృందంబు లంగుత్తై తాదరఁ గొని

గీ॥ మయునిఁ జేరి దాచగామయ ! మాధవమున
 బాపవే యీగభీరవావమునఁజైన

కారణంబేమి యని నమస్కారముల న
మేయముగఁ జేయ నాతఁడాత్మీయదృష్టి.

సీ॥ ఎఱిఁగి సర్వం బిద్ది యిహ్వాకువంశాబ్ధి
చంద్రుండు నౌహరిశ్చంద్రభూమి
పాలునిరాకచేఁ బటతెంచినట్టిసం
దడి; దీని కిట్లు కొందలము నొందఁ
బనిలేదటంచు నవ్వారల నూరార్చి
శిష్యాభిత్తోడ నాక్షితిపతీశుఁ
డున్నచోటికి నేగితన్నఁ దవ్వలఁ గాంచి
యెదురుగా వచ్చి యోసదయహృదయ

గీ॥ యనుచు వందనములఁ జేయు జనవిభునకు
దీవెనల నిచ్చి సముచితాతిధిసపర్య
శౌరవించి నృపాల! నిన్దాంచుతలఁపు
గలుగునా కద్ది యిట దైవికముగఁ గలిగె.

ప. రాజేంద్రా! నీఁబోటిమేటిభూవల్లభునకు నాతిధ్యం బీఁగంటి
నామనంబునం గలసందియంబు చిందరవందయ్యె. నావుడు
నప్పుడమితేఁడుతిక్రికాలజ్ఞులరగు తమవంటి ముసీంద్రులయను
గ్రహంబు బడసిన నజ్ఞులకేనియుఁ గొఱంతలు వాటిల్ల నేర
వన మీకు సందియంబులున్నె? యుష్మదవ్యాజకరుణా
రసంబునకుం బాత్రుండనైతిం గాన నందుకుం దగినఫలంబుఁ
గాంతుననివిన్నవించి నమస్కరించి చంద్రమతియందుఁ దన

కుం గలకోరికఁ దెల్పు సత్యకీర్తి గనుగొలుపుటయు నమ్య
మాత్యవయ్యం డత్తాపసోత్తమున కిట్లనియె.

సీ॥ మాసింద్ర ! యాలింపుమీనరేండు వేట

కొఱకు నివ్వనిఁ జేరి గిరినిఁ బోలు

కిరిని వెన్నంటి తాఁబఱచి దాహముఁ గాంచి

మార్గంబు దప్పి యిమ్మాడ్కి నిటకు

వచ్చి యీపూఁదోఁటఁజొచ్చి యీసరసిని

దఱిసి యిందలిస్థిశ్లదగ నడంచి

కొని యీలతాగేహమున విశ్రమించి మీ

వలన మిక్కిలిగౌరవములఁ బొంది

గీ॥ మరల నొండాక్కమేలు మీకరుణవలనఁ

గాంచఁ గోరుచునున్నాడుగాన మీకు

వినుట కిష్టంబు గలదేనివేడ్క మీఱ

విన్నవించెదనన హానివీరుఁ డపుడు.

ఉ. ఇచ్చట నీతఁడేమిగొననెంచునో! యయ్యది తాగ్రహింపఁగా
వచ్చుననంగ మంత్రి విని వానికి మ్రొక్కి భవద్వనంబునకొ
ముచ్చట లీనుబాల జనమోదిని నొక్కతెఁ గాంచి చాని నీ
సచ్చరితుండుగై కొనెడుసమ్మతిఁ జూపుచునున్న వాఁడొగింక.

సీ॥ ఆయితివృత్తాంతమరయ పీఠారిపై

స్యవనదావాసలుండగుచుఁ గీర్తి

నంను జ్యోతిష్కంతుడనునృపాలునిపుత్ర

యనియు మీపెంపుడుతనయయనియుఁ

దేలియనయ్యెడినని తెలుపంగ నాతప
 స్సంపన్నుఁ డెంతేనిసంతసంబు
 నంది యీసూర్యాన్వయాభిచంద్రునకుఁ గ
 శత్రుంబుగాఁగ నీలలితమూర్తి

గీ॥ పూర్వజన్మంబునందు నేపుణ్యతరము
 లయిననోములు నోచెనోయని తలఁచుచు
 మంత్రీ ! మీరాజునకు మాకుమారిఁగొనఁగ
 సందియంబేలయని లోన సంతసించి.

మ. సకలంబుకొ మదిలో నెఱిగి స్వతపస్సామర్థ్యమొప్పారఁ జె
 ప్పకయేకూరిమిఁబెండ్లకికొ వలయుసంభారంబులంగూర్చిమా
 నికదంబానతిచే ముహూర్తమపుడేనిర్ణీతిఁ గావించి ఛా
 త్రకలాపంబును బాచెఁ దద్విధుల నిర్వర్తింప వేగంబునకొ.

చ॥ అట్టియెడ నాభూపాశానతంసుండు తదాశ్రమసమీపప్రదే
 శంబుల నిర్మోహబడినపట్టుగుడారులలోన విశ్రమించియుండె
 నంత.

సీ॥ అప్పు డొక్కవెలుది యరుదొచి మయమహా
 ముని తిశ్రంకునిపట్టిగని పలికిన
 వృత్తాంత మాద్యంత మెఱిగి వేగాతిశ
 యమునఁ దా వచ్చి చంద్రమతిఁ గాంచి
 యమ్మరో ! తనదుశిష్యాభితో మీతండ్రి
 నచ్చి యామేదిసీవరునిఁ గాంచి

మన్నించి నిన్ను నామనుజేశ్వరునకుఁ బ
ట్టపుడేవిఁ గావింపఁగృహఁ దలంచె

గీ॥ నెల్లి లగ్నంబు; చింతెల్లుటెఱిఁగి నీవు
దీని నెఱిఁగింప నీకేగుదెంచితమ్మ
చింత నిఁక వీడి కడు సంతసింపుమమ్మ
యనివచించెడుసఖి నామె యాదరించె.

సీ॥ అంతలో దివసాంతమగుట నాపంకేజ
బాంధవుం డాత్మీయవంశభవుఁడు
నగుహరిశ్చంద్రుండునలచంద్రమతి నెల్లి
బెండ్లాడుననువార్తప్రీతిమీఱ
నలరసాతలనివాసుల కెఱింగింపఁదా
నరుదెంచెనోయన న స్తశైల
మున నుండి దిగజాతె నినునిచేఁ బరిణయో
త్సవమహాభద్రవృత్తాంత మెఱిఁగి.

గీ॥ ఘనముదంబున బారులుగట్టివచ్చు
పాపరాజులతలలపై వఱలుపద్మ
రాగమణులకాంతులపోల్కి రమ్యమైన
సాంధ్యరాగంబు చెన్నారసాగె నపుడు.

సీ॥ వరుణునిమేడపై వఱలుసౌవర్ణ శృం
గములనిర్మలమయాఖిము లనంగ
సమయావసానా స్తశైలకూటోల్లస
జ్యోతిర్ల తామహాద్యుతులనంగ

బల్బిమాశాంగనాభర్మహర్మోష్ఠపరి
గ్రధితమాణిక్యాంశుగణములనంగ
యామిసీకాంతాభిరామకంతారుణ
మణిహారరుచికదంబములనంగ

గీ॥ రాత్రిసుందరిఁ జేపట్టరాజువచ్చు
ననుచు సురసుందరీమణులంగముల ధ
రించుకెంబట్టుకోకలమించులనంగ
నపుడు నాసంజకెంజాయ లమరె మింట.

సీ॥ నిరతంబు నవనిపై నిర్మలాంజనమును
వర్షించునావిష్ణుపద మనంగ
సవరించుకొని మేనిసంకేతములకేగు
కులటావళికిఁ గూర్చిచెలి యనంగ
యామిసీనతి లీలతో మేన ధరియించి
నట్టినల్లనిపట్టుపుట్టమనంగఁ
బరులవిత్తంబుల హరియించుచోరసం
తతికెల్ల సిద్ధాంజనంబనంగ

గీ॥ ఘనతరాస్తాచలోదగ్రకాననమున
మండుసంధ్యాగ్నిజన్యధూమంబనంగ
ధరణిఁ జరియించునావారిధరమనంగ
సంధకారంబు జగమెల్ల నాకమించె.

చ॥ సిరమతిఁ బూని తా సమయశిల్పకరుం డలరోదసిగృహణో
పరితలమందుఁ బన్నిననభంబనునల్లనిమేలుకట్టుపై

కరముగఁ గూర్చినట్టిస్ఫటికంబులనంగ వినిర్మలప్రభల్
మెఱయఁగఁదారకాసమితిమించివెలుంగుచునుండెనయ్యెడన్.

మ. రతినాధుండనుపార్థివేంద్రునకు దిగ్రామామణుల్ రేల స
మ్మతినూనంబులు లాజలుం గలిపి సేమంబొప్పు శ్రీమంగళా
క్షతలుం జల్లిరనంగ సత్ప్రభలనాకాశంబునం దారకా
తతులున్ రాజిలుచుండె వ్రజములసంతాసంబుచందంబునన్.

ఉ॥ అభ్రకటంబునందు నమరాంబుజనేత్రగణంబు పేర్చితో
విభ్రమలీలఁ గొల్పెడునవీనపుముత్తైము లెండఁబోసెనా
శుభ్రనిభావిలాసములశోభిలుచుండె జనాభిగేయమై
దభ్రపుతారకావితతిధన్వతఁ గాంచి నిరంతరం బిలన్.

గీ॥ గగనభామిని పేర్చితోఁగట్టుకొన్న
నీలవస్త్రంబుపై మహాలీలమెఱయు
రజతసుమములభంగి తారాగణములు
వెలయుచున్నవి యెనలేనిబెళుకులలర.

చ॥ ఘనతరమోహమూని మయకన్యను గైకొనిరాజు బాంధవు
డనెడునెపంబుతోడ దనుజాధిపు రావణుఁ డేరఁ బోవునో
యని తలపోసి కానుకగ సంతట నాత్రిదశాధినాథుఁ డా
పినయమృతంపుభాండమనమింట సుధాకరుఁ డొప్పెల్లలన్.

గీ॥ మహాదజాండవై నాహికమంటపమున
వెండిజెలసోతపోసినవిధమునట్లు
ఁగడువెన్నెల లెల్లడఁబర్చి మిగుల
జనులచిత్తంబులకు సంతసంబుఁ గూర్చె.

వ॥ పదంపడి కొంతతడవునకు వేగుజాముగా నొయ్యనొయ్యన
జాలమార్గంబులనుండి మందమారుతంబు పొలయుటంజేసి
దిక్కులు తెలివొందె. కైరవేందీవరసమవాయంబులు
ముకుళీభూతంబులగుటంజేసి సరోరుహవారంబులు వికాసం
బునందేరె. చంద్రమతీకంతంబునఁ గట్టంబోవుమాంగల్యంబు
పిదప నేరికిం గాన్పింపదు గాన నీసమయంబున నెల్లరకుం
జూపింప భూసురుండెగ నెత్తెనోయనునట్లు కమలబాంధవుం
డదయగిరిశిఖరంబు నలంకరించె.

సీ॥ పొగ్గిగ్విలాసిసీఘాలభాగంబున
దీపించుసిందూరతిలక మనఁగ
నలిగి కాలకిరాతుండంధకారమృగంబు
వధియింప నెత్తినవజ్రమనఁగ
గగనేందిరాదేవికంత హారంబున
రహిమించునాయకరత్నమనఁగ
మహితదానవపాళిమట్టువెట్టఁగ జనా
ర్దనుఁడు పట్టినసుదర్శనమనంగఁ

గీ॥ బ్రాగ్వధూమణికర్ణాభరణమనంగ
నమరవిభునిఁటిలోఁగెంపుటద్దమనఁగ
సకలజగములు మేల్కొంచిసంతసింప
నుదయగిరి నర్కమండలంబుదయమయ్యె

సీ॥ మయుండంతుఁడనతపో మహిమచే నయ్యాశ్ర
మము రాజధానిచందముననాక

సమునంటుకాంచనసౌధావళివిరాజ

మానంబుఁ గావించిమహితశివ్య

సముదయంబుం బంచి జలజా ప్తకుముదా ప్త

వంశాభరణలౌచువటలునట్టి

క్షీతినాయకుల శివ్యసేవితులగుబ్రహ్మ

సన్నిభబ్రహ్మర్షి సంచయముల

గీ॥ బిల్వనంపించి పిదప నాప్రియవధూవ

రులను కల్యాణకరవేదికల శచీపు

రందరులసంగ మదిని నానంద మొదవఁ

గూరుచుండగ నియమించెఁ గూర్చిమీఱ.

మ. జెలఁగెం బిమ్మట విప్రమహానివహాశీర్వాదనాదంబు ల
త్యలఘుప్రేక్షింఁ జూపురోసతులలాస్యస్వానముల్ గాయకా
వళిసంగీతనినాదముల్ సుశుభకృద్వాద్యధ్వనుల్ వదిలె
కులసంస్తోత్రరవంబులొక్కమొగిదిక్కుల్ మాఱుచ్రోయన్ నడిన్.

వ. ఇవ్విధంబున నత్యంతవై భవాన్నితంబై చంద్రమతీహరిశ్చం
దులవై వాహికమహాత్మవంబునడచె. అంతట నామ
యుండు కనకాంబరాభరణాదులభక్త్యభోజ్యచోద్యతేహ్య
పానీయాదుల నిఖిలభూనాయకుల విప్రపుంగవులదృపులు
జేసి తత్తన్నివాసంబులకనిపి యపరిమితవస్తువాహననా
తంబులల్లునకుం గూతునకు సరణబిచ్చి యల్లుని గని
యిట్లనియె.

సీ॥ అవసీత ! తొల్లి నేనతితపోమహిమచేఁ
 జంద్రహాసమొకండుసలిపి దైత్య
 నాధుడౌరావణునకుఁ గూర్మితో నాకు
 మారి మండోదరి ధారవోసి
 యిచ్చుకాలంబున నిచ్చితి; నీకూతు
 నీకొసంగితిఁ గాన నిఖిలవైరి
 తతివిదారణమహోద్గండమై యొప్పు నీ
 చంద్రహాసము నీకొసంగఁగలను

గీ॥ దీనిఁ జేపట్టి చరియింతువేని నిన్ను
 శూరుఁడెవ్వఁడు నెదిరింపనేరఁడనుచు
 దీవెనలొసంగి యిడినఁ బార్థివవిధుండు
 దానిఁ గైకొనె భక్తిచిత్తమునమొక్కి.

సీ॥ ఆటుల నామయునిచేనట్టిసాధనమొది
 ప్రియవధూసహితుఁడై పిదపఁ వేగ
 మున నయోధ్యకుఁ బాప మునివరేణ్యుండైన
 యతనియానతిచేఁ బయనమగుటయుఁ
 గన్నవారొల్లనితన్నుమన్ననఁ బొచి
 యైశ్వర్యయుతనుగానాచరించి
 నట్టియాతనిఁ బాసి యరుగనేరక చంద్ర
 మతి దీనయై దుఃఖమతి నటింపఁ

గీ॥ దల్లి సేవిల్లు మదినిఁ జింతిల్ల నేల
 నీకుఁ గలయిక్కటు లీరె నిఖిలభూమి

నాధుండగుహరిశ్చంద్రుడునాధుండయ్యె
నధికసౌఖ్యము లిడ నంచు మమ్మనీవు.

ఉ. సంబర ముప్పతిల్ల జనసన్నతిఁ గాంచెడు నెల్లరాణివా
సంబులు నీకు నూడిగముసల్పుచునుంచు గాన సర్వసౌ
ఖ్యంబులఁ గాంచుచున్ మదినిఁగల్గించితల వీడి నీవు శాం
తంబునలక్ష్మీయోయనవ్రతంబులుసల్పుచునుండుమిమ్మహిన్.

ఉ. అమ్మరొ! నాదాదీవెనలనంతట మేలగుఁగాని నీకుఁ గ
ప్తమొక్కటైన నంట దిఁకసత్యము నావచనంబు నమ్ము మీ
విమ్మహి నీవతిం గలిసి యిదిరవోలె వసింపుమమ్మ డెం
దమ్మనకున్ ముదంబిడెడునందనుఁడుద్భవింున్ స్మరుండనన్.

వ. అని యాశీర్వాదంబులిడి నేనెడపదడప మీపురంబునకు
వచ్చి నీక్షేమంబులారయుచుంచునని పలికి చంద్రమతిననిచి
పుచ్చె. అంతట నాయిత్యైక్యకులమండనుండగుహరిశ్చంద్ర
సార్వభౌముండు సతీసమేతుండై సంజ్ఞామిత్రులనలె, లక్ష్మీ
నాగాయణులచందగున, నుమామహేశ్వరులవైఖరి, రతి
మన్మథులవిధంబున, శచీపురందరులకై నడి, సగుంధనీసస్థుల
మాడ్కి, రోహిణీచంద్రులనడువున, సీతారాములసోల్కి,
వాణీహరణ్యగర్భులరీతిఁ బసింపియరదగునెక్కి సతురంగ
బలంబులు బలసి మెటరాఁ గదలినిజనగరంబు జొచ్చి చం
ద్రమతిం గూడి యిష్టోపభోగంబులనుభవించుచు సూర్యు
వృతపరాయణుండై సామ్రాజ్యంబుఁ బాలించుచుఁ జరకా

లంబునకు లోహితుండనునొక్కకుమారుం గని తదీయ
శైశవక్రీడావినోదంబులఁ గాలంబు పుచ్చుచుండె.

ఉ. అపుడు ధరాతలంబె నిలయుంబుగ నుండినమాను లేము స్వ
ర్గపురికి నేగ నందు నమరక్షితినాధుఁడు బొంకులేనిభూ
మిపతులు ధాత్రి నుండిననమేయకృపామతిఁ దెల్పుడన్న నీ
నృపునిగురించి చెప్పితిని నేనువిశాలయధార్థవాదినై.

సీ. దానిఁ బరీక్షింపఁ బూని కౌశికుఁడంతఁ
నాకౌశికునిమోలనామహీశు
బొంకింతునని లేనిబికాలతోఁ బదం
పడి యంతలంతలాపదలు వాని
కొనరించె ననుచుఁ చెల్పినఁ వస్తిష్ఠునిపాద
ములకు మ్రొక్కి సుయజ్ఞఁడెలమిఁగలిగి
తమకటాక్షమునఁ జంద్రమతీచరిత్రంబు
సర్వం బెఱింగితిసార్వభౌముఁ.

గీ॥ డగుహరిశ్చంద్రుఁ డీరీతినవనిలోనఁ
గడకుఁ బడరానియిడుమలఁబడుట కిపుడు
మీరు చెప్పినచంద్రమతీరమణియె
కారణమటంచుఁ దలపోయ నేరనయ్య.

చ. అనవుడరుంధతీవిభుఁడునాతని కిట్లనె; భూమిదేవికిఁ
ఘనతరభూషణంబయి జగంబున వాసి వహించి భర్తహా
ర్మ్యనిచయగోపురాదుల విరాజిలునట్టియవంతినామప
త్రన మొకఁడుండె దేవవనితామణిసంచయవాసయోగ్యమై.

సీ॥ ఆనగరంబుఁ గళానిధిం బోలె ధ

నుఃకళానిధియై; మనోజ్ఞమూర్తి
యై మన్మథునిరీతి; నంబుజాక్షునిపోల్కి
నతికృపామయమూర్తియై; సురేశ్వ
రునిమాడ్కి భోగియై; వనజాసనునిచంద
మున సేవ్యరాజహంసనిచయుండు
నై; సఫలీకృతయిత్తుండునై భగీ
రథునివై ఖిరి; యక్షరాజభంగి

గీ॥ బహుధనాఘ్యుండునై; మహాభక్తితోడ
సేవఁజేయుచు శంకరుఁజిత్స్వరూపు
నీలలోహితుఁడను మేదినీవిభుండు
భూమిజనపూజనీయుండు ప్రోచుచుండె.

గీ॥ అతనిమన్న నకర్హుఁడై యఖిలసుగుణ
భద్రుఁడు త్తనుశీలుండు పరమకీర్తి
భాసితుఁడయ్య నట జనభద్రుఁడనెడు
హాలికుం డొక్కరుండు దా నలరుచుండె.

క॥ అతనికిఁ జిరకాలమునకు
సుతుఁ డొక్కరుఁ డుద్భవించె సుభగత్వమునకొ
రతినాథు ధిక్కరించుచు
నతఁడుండఁగ వానికపుడు యశావన మొననెక.

క॥ అనురూపరూపతియగు
వనితామణి నొండు దెచ్చివానికి సంతక

జనకుండు వెండి గావి

చెను పౌరులు మదిని వేడ్కచే వినుతింపక.

వ. అంతట నబ్బాలామణి కలరవంబున గలరవంబులకుఁ గల
వరంబు దలకొల్పుచుఁ గలకంధరాభిఖ్య విఖ్యాతయై పేదకు
దొరకినపెన్నిధిచందంబున నాహాలిక బాలకున కిల్లాలై తన
యీడుకాపుబాలికలతో రాట్నసాలం జేరి యేకులువడ
కుచుఁ గాలంబు పుచ్చుచుండె.

శ్రీ॥ అంతట నొక్కనాడాప్రోలియేలిక

యగునీలోహితం డశ్వమెక్కి

యిరువలంకుల వాహినీశ్వరశ్రేణిగొ

ల్వంగ విహారార్థమై బయలుదేరి

విబుధేంద్రుడన రాజవీధి వచ్చుచునుండ

నట్టివేడుకఁ జూచునట్టివేడ్కఁ

గలకలధ్వను లెసంగ నగరాంగనలు ప

రిభ్రమింప దొడంగిరి వగలూరి

గీ॥ యప్పుడప్పుంటవాల్గంటియచట నేకు

లను వడకునట్టిపని వీడి తనమతోడి

పడుచులుం దాను వేగిరపాటునఁ దల

నాకిటికి వచ్చి పార్థివేశ్వరునిఁ జూడ.

ఉ. ఆతఁడు దానిఁ జూచె నపుడంతట నిర్వుగు వేఁ బరస్పర

ప్రీతిమనస్కులైరి యటుపిమ్మట దాన మహిమలేశ్వర

వ్రాతవరుండు ధర్మమునుబాసి మనంబునఁ గాపువాని నీ
రీతిగ బదికాణ నిడిరేగి బలంబుల వానివారలఁ.

వ. పట్టించి తెప్పించి మాలవాండ్రకు వరపుళ్ళుగా నమ్మించి
వానిసర్వస్వముం గొల్లగొని కలకంధరఁ దనమందిరమున
కుం జేర్చికొనియె. అంతట నాయిడుమల సహింపలేక జన
భద్రుం డురివేసికొని మరణింప వానిబంధుజాలంబుతయు
నగ్నిప్రవేశంబుసేసె. ఇట్లు కలకంధర యాభూనల్లభునిం
జేపట్టి యత్తవారియిల్లు నాశనంబుసేసి యథోచితవిహారం
బులఁ గాలంబు గడుపుచుండె నంత.

చ. కతిపయవాసరంబులకుఁ గామ్యశరత్పమయంబు రా మహా
కుతుకముతోడ నయ్యెడలఁ గోమలులందరుగూడి యీశ్వర
వ్రత మొసరించుచుండఁగనిరాజపుగోహితుఁ బిల్చితాఁచునో
చితవిధిఁ బూజలకసలిపి చేతులు మోడ్చినచిచ్చె నిట్టులఁ.

సీ॥ ఓపుణ్యశేఖర ! యీపురంబున నుండు
నువిదలందరదెద్దియో వ్రతంబు
నాచరించుచునుండునట్టిజాడలు దోచె
నావ్రతం బెయ్యది ? యద్దిచేయు
నట్టిమార్గం బెద్ది? యందుచే సగుఫలం
బెయ్యది? యద్ది మున్నెనరిచేత
నాచరింపంబడె నావిశేష మెఱుంగ
వేడెద నావుడావిప్రుడాన

గీ॥ తంబు కేదారశారీవ్రతంబు దానిఁ
దొల్లి పార్వతి చేసి రుద్రునిశరీర
మందు నర్థంబుఁ గైకొనె నట్లు పిదప
నమరనారీమణులు పెక్కురాచరించి.

వ. తమమనోరథంబుల వడసిరి. ఇయ్యది పరమైశ్వర్యహేతువు. ఇయ్యది యొనరించినవారికి మోక్షసామ్రాజ్యంబు కరతలామలకంబు గావున దీని నాశ్వయుజశుద్ధదశమినాడు మొదలు కొని యాబహుళామావాస్యపర్యంతంబునధికనిష్ఠామతినాచరింపవలయునని తద్విధానంబంతయు నానతిచ్చి ఛేనియె. అంత నక్కాపుషడంతి యప్పుడమితేనిం జేరి యిట్లనివిన్నవించె.

గీ॥ ప్రాణనాయక ! నావిన్నపంబు వినుము
తనరఁ గేదారశారీవ్రతంబు జేరగు
చుండె నీయెడఁ బురి; నదియు త్రమోత్ర
మవ్రతంబని వింటి బ్రాహ్మణులవలన.

సీ॥ అట్టిపుణ్యవ్రతంబాచరింపించి నా

దురితజాలముఁ బాఱదోలవలయు

ననుచుఁ బ్రార్థింపంగ నతఁ డొడంబడి దాని

కఖిలోపకరణంబు లమరఁ జేయ

నువిద యంతఁ బురోహితోపదిష్టప్రకా

రమున నిష్ఠాత్మ నావ్రత మొనర్చి

యుద్వాపనముఁ జేసె నుత్తరజన్మంబు
నందు దానం జేసి యది నృపాల

గీ॥ తనుజయై పుట్టి నిత్యసత్యవ్రతుండు
నైన శ్రీసార్వభౌమునకయ్యె రాణి
యాసతీమణి యెవ్వరోయనఁగ నేల ?
సరసగుణవతియైనయీ చంద్రమతియె.

ఉ. వాసి వహించునీశ్వశురవంశము పాతొనరించి పెద్దరా
కాసియనంగఁ బేర్వడయఁగల్గినయీసతి యాభవమునకొ
భాసురమైనయట్టి పితృవంశవినాశిని యయ్యెఁ గాన నే
దోసమడేరికబుట్టుటకుఁదొల్లిటికర్మయె కారణంబుగన్.

సీ॥ కులశీలములఁ జూడకెలమి నన్యాసక్త
యైసట్టికతమున సభిక్తదైవ్య
సంపాదకమగుదుష్టముహూర్తమున సమ
ర్థాఙ్గి తాఁ నిత్యపరిత్యక్తయయ్యె
సర్వదోషంబుల సమయించునట్టికే
దారకాశీశవశ్రం బాసచ్చ
టంజేసి నిఖిలకష్టముల దాటి కృపాత్ముఁ
డై సట్టిమయునిదయారసమున

గీ॥ వాసిఁ గాంచుచు నీశ్వరవ్రతమొనర్చి
తోరమును గట్టుకొనుచో నుదారమునన్
నీతఁడే యెన్నిజన్మలకేని నామఁ
గూర్చిపతి గావలెనటంచుఁ గోరుకొనియె.

వ॥ అదికారణంబున హరిశ్చంద్రుండై పుట్టినయాసీలలోహితం
జెట్టపట్టె. దానిమామను వానిచుట్టంబులను మాలలకుం
దాసులనుగా నమ్మించుటం బట్టి సర్వలోకపూజ్యంబగు
నిక్షాంకువంశంబునఁ బుట్టినను సత్యవ్రతరక్షణవ్యాజంబున
నాతండు మాలవానికి దాసుండుగ విక్రయింపంబడెనని వసి
ష్ఠుండు చంద్రమతీహరిశ్చంద్రులపూర్వజన్మవృత్తాంతంబు
సర్వంబు నానతీయ సుయజ్ఞుండు వెండియు నిట్లనియె.

సీ॥ ఈదంపతులకు మహానీశాగ్రగణ్య ! మీ
రానతిచ్చినరీతినటులఁ బూర్వ
కర్మం బనుభవింపఁ గలదియైయుండ వి
శ్వామిత్రుఁ డాత్మతపఃఫలంబు
లో సగం విచ్చిభూలోకాధిపవరేఖ్య
సీరాజు నూరార్పనేటి కనుచు
నడిగినట్టిసుయజ్ఞ నాలోకనముఁజేసి
యవ్వసిష్ఠుం డిట్టులానతిచ్చెఁ

గీ॥ బూర్వమున సర్వజిత్తనుపుణ్యజనుండు
తనదునామంబు భూమి పార్థకముగాఁగ
నఖిలభువనంబులను గెల్చునట్టిబుద్ధి
నమితపావనమేరుకై లమున కరిగి.

గీ॥ అధికనిష్ఠల శంకరుననుసరించి
తపము సేయఁగ నీశుఁడాడానవునకుఁ

గడు దయారసమొప్ప సాక్షాత్కరించి
కోరినట్టివరంబులఁ గూర్చిచేనియె.

ఉ॥ అంతట యాత్మవర్తనుడునావిబుధారివిభుండు సర్వలో
కాంతకుండోయనం బ్రబలి యాశరపీరులు కోల్లు కొల్పిరాఁ
బంతముతో సమస్తబుధవర్గము ముట్టడివేయ వార ల
త్యంతభయంబు నొందిరి పురావసరక్షణశౌర్యహీనులై.

గీ॥ అటులఁ గిన్నరసిద్ధసాధ్యసురయక్ష
గరుడకింపురుషాదివర్గముల గెలిచి
తనివి నొందక వరతపోధనులయాశ్ర
మముల భంగం బొనర్పఁ దా మదిఁ దలంచి.

ఉ॥ అంతట సర్వజ్ఞత్తనుబుధారిగణాధివిభుండు గర్విత
స్వాంతమునక మహాపరశుచాపశరాదుల సంగి పార్వతీ
కాంతుఁ దలంచుచుం బ్రళయకాలపరీతవిభుండనక బలా
క్రకాంతుఁ డతండు వేఁచేనియెఁగంజభవాగులు బెగ్గిలొగడుకొ.

సీ॥ చేని మహామునిగణాశ్రమములం జొచ్చి వి
ఘ్నమొనర్చి యాగకుండంబులెల్ల
సాధ్వీశిరోరత్నజాలం బపహరించి
యగ్రహారంబుల నణచినైచి
భూసురశ్రేణి నిర్మూలించి తడ్డనా
బుల గొల్లవెట్టించి బలిమి నిజుల
పుణ్యస్థలంబులఁ బోకాన్పియును నిల్లు
పలుతెఱుగుల సాధువులకు గాఢ

గీ॥ లను ఘటించుచుఁ దాఁ బుణ్యజనదమనుఁడు
నయ్యుఁ బుణ్యజనావనుండగుచు నిఖిల
భువనములకెల్ల నేనె భూధవుఁడననెడి
విషమశేముషిచే విష్టువీగుచుండె.

ఉ॥ అట్టియెడక ధరావలయమందుఁ జెలంగుమునీశులెల్లరుం
గట్టుగ నొక్కెడం గలిసి కర్బురనాయకు లోకకంటకుం
బట్టి వధింప నెట్లనుచుబాగుగ లోఁ గని గాధిపుత్రు; జే
పట్టుటయే యుపాయమనివానినిఁ జేరి యొనర్చి దండముల్.

ఉ॥ కౌశిక ! సర్వజిద్దనుజకాంతుఁడు కావర మెక్కి యాగ్రహః
వేశకుఁడౌచు సాధుజనబృందము గాసిలఁ బెట్టఁ బూనె నే
కోశమునందుఁ బ్రాణములకుం దగుశాంతములేమమాకు నీ
వే శరణంబు; కాపుమనివేడుచు నిట్లని రొక్కపెట్టునక.

సీ॥ వాని నెఱ్ఱెనఁ జేపంగఁ జూతమటన్న
భూతేశువరబలంబునను జేసి
పరదారహరణుడై బహుకష్టకార్యంబు
లోనరింపఁ గల్గినమనుజవిభుని
చేఁ గాని వాఁడు నశింపనేరండట్టి
వాఁడవంతీపురీశ్వరుఁడు నైన
యలనీలలోహితుండనువాడొకండు చూ
పట్టుచుండెను; వాఁడువానికమిత

గీ॥ హితుఁడుగా నుండె నయిన నాక్షితివిభంశు
నీకు భక్తుండు గాన వానికి విభేద

బుద్ధిఁ బుట్టించి యాకోణపుని వధింపఁ
జేయఁ దగు నీకనుచు నిన్నుఁ జేరితిమిట.

వ॥ మాపార్థన లియ్యకొని దుష్టశిక్షకుం బ్రయత్నింపుము.
నావుడుగాధేయుండు మిత్రభేదనంబు సేయ మనంబు
గొల్పక కొంతదడవాలోచించి యెట్టకేలకు సాధురక్షణమే
ప్రధానకర్తవ్యం బని నిశ్చయించి యక్కార్యం బంగీకరించి
నీలలోహితం జూడం బోయె. ఆసమయంబునఁ గొల్వదీరి
యున్న యవంతీనాథుండు కౌశికునిరాక చారులవలన
నాలించి యెదురేగి సాష్టాంగదండప్రణామంబు లాచరించి
తోడితెచ్చి యర్ఘ్యపాద్యంబు లొసంగి యార్ఘ్యసంబున
నెలకొనం జేసి యిట్లనియె.

శా॥ సేవంబే మునిచంద్రమా! తమకుమీశిష్యాశిక్షి; శిష్యసం
స్తోమం బేయెడ సల్పునే చరణశుశ్రూషల్; తపోనిష్ఠ తీ
ర్థామిక్ సాగునెఁదింపలాకులు జలంబుల్ చిక్కునేకానలో
నేమూఢాత్ములు చేయకుండురుగదాయీమి యెడంగవ్వముల్.

గీ॥ ఉత్తమోత్తమ ! నేనుధన్యుండనై తి
గాదె తమరాక ; వచ్చినకార్యమిపుడు
దెలుపఁ దడయక వెంటనేసలుపనుట
ననఁగ నాతండు కౌశికుండనియె నిట్లు.

సీ॥ అవనిశ! యాలింపుమాశ్రితాభీష్టప

దానంబె కార్యంబు ధరణిపతుల

కందును నీబోంట్ల కది యడుగవలెనా ?

సప్తవ్యసనములసరకుఁ గొనక
యెలమితో సప్తాగములఁ గాచికొనుచు శా
త్రవమిత్రబాధుసంతతుల నెఱిఁగి

పగవారిపైఁ దా నుపాయంబులేడింటిఁ

గూర్చి యామీద వడ్డుణము లాశ్ర)

గీ॥ యించి రాజ్యంబు సేయుచు నెసఁగుచుండ్రు

రాజులగువారు; నీవుసర్వవిషయముల

సప్రమత్తుఁడవై యుడియన్యదార

హితుఁడనెడునింద మోయఁ గల్గితివి ధరణి.

ఉ॥ దానిఁ దలంగుపొంటె నొకదానినిఁ గోరెద దానిఁజేయఁగాఁ

బూనుము; నేను నీకెపుడుముఖ్యుఁడ; నీపని సేతునగుచు వా

గ్దానముఁ జేయు మింత కింకధన్యతనీకొకటున్నె?యంచు నా

మానివరేణ్యుఁ డాడుటయుమానవనాధుఁడు వాని కిట్లనెక.

గీ॥ సంయమిశ్వర ! తమయభీష్టం బదెద్ది;

తెల్పుడని వేడ నపుడు గాధేయుఁడలరి

సర్వజిత్తును బరిమార్చిసంయమింద)

కులము గాచుటయనఁగ నందులకుఁ నతఁడు.

సీ॥ ఒడఁబడకోతాపసోత్తమ! మీరెట్లు

లట్ల నెయ్యిండు నాకాతఁ డెపుడు

నుర్విమిత్రద్రోహమొనరింపఁ బాడియే

యనఁగ నాలించి యమ్మునివరేణ్యుఁ

డాహితాహితవిచారానా లేయెడఁ బాత్ర
విషయంబున నెకాని వేటుచోటఁ
బాటింపరాదంచుబహునీతులు నచింది
సాధుమానీద్రక్షణమె నిఖిల
గీ॥ భద్రమూలం బటంచుఁ జప్పంగ నంత
నామహింసఁచు మానెంద్ర! తామా బ్రహ్మ
సృష్టికిం బ్రతిసృష్టిఁ జేసినచుహత్తు
లేరికిఁ దరబు మీమాట వేరుసేయ.

సీ॥ తమశాసనం బింకఁగలమోస సర్వజి
చ్యాతుధానాధానాయకునిఁ చుక్కెత్తుఁ
గాని నాకంఠకుఁ గాన్కగా నేనునీ
నృలతోడి నిఖిలభూపలయమునను
నేనొక్కరుండ నె యేలిక గా వం
బిడుడంచుఁ బల్కు నాపుడమికిని
కాకాశికుండు నీయభిమతం నీధనం
బున నలింపఁచు కాని మూగుజన్మ
గీ॥ మునను నీజన్మలోఁ బుణ్యమున నె ధాను
కులమునఁ నిశంకుసుతుడనై కలిగిమహిత
సత్యనిత్యుడనై హరిశ్చంద్రనామ
మున నసూతువు నీయిష్టమా లపు నొదవు.

వ॥ అనిచెప్పి సర్వజిత్తుపై దండెత్తి సస్పృహ గావించి యంగుల
కు దగుదివ్యాస్త్రంబులు ప్రయోగోపసాహరపూర్వకఁబు
లుగా నుపదేశించి నిజాశ్రమాబున కరిగె.

ఉ. అంతట నాధరాధిపుండునాపగరానియసూయ వాహినీ
సంతతు లుబ్బునం బలసి సన్నుతిసేయుచుఁ గొల్చిరాగ ర
వ్వంతయు భీతి లేక రణవాద్యములఁ జరిపించె నట్టివృ
త్తాంతము సర్వముఁ నిజభటావళిచే విని లోనఁ నల్కచే.

గీ॥ కాలితాపునఁ గెరలునాగంబుఁబోలె
బుసలఁ గొట్టుచు నిజమంత్రిపుంగవులను
గాంచి నీలలోహితునిదుష్కార్య మిపుడు
వింటిరే మీరలేమని విన్నవించు.

గీ॥ క్షీరములవంటినాముద్దుచెలిమి నేలఁ
గలిపి జడదారులాడినపలుకులు విని
యెగ్గులగ్గునెఱుంగకయిపుడు సమర
మునకు నామీదికరుడెంచుపోల్కిదోచె.

ఉ॥ కాపున వాని నింకెటులఁగాచెడుయత్న మదేటికంచు నై
న్యావళితోడ నాడుచు బుధావిభుం డతికోపమూని ధా
త్రీవలయంబునఁ నృపవరేణ్యులు భీతిల యుద్ధభేరికా
రావములెల్ల దిక్కుల భరంబయతోపగ నింపె నొక్కటఁ.

సీ॥ అంత నాభూపుండనంతసేనాసమ
న్వితుండై నిజపురంబునిర్గమించి
తోవలో నెడనెడందోచుమంగళనిమి
త్తంబులం గాంచి మోదంబుతోడ
నడుచుచుం గొన్ని దినంబులకలజన
సానంబుఁ బ్రాపించినకలసమర

భేరీప్రముఖవాద్యఘోరధాణంధణ
నాదముల్ దిక్కుడ్యభేదనంబు

గీ॥ సేయ నగరంబు నాక్రమించె నట దనుజ
ముఖ్యుడౌశరబలముతో మోహించి
యెదురుగా వచ్చి నిలిచె నయ్యెడల నిట్లు
లుభయపై న్యములకు గొప్పయుద్ధమాయె.

సీ॥ ఉద్దండతరవీరహుంకారములు ధను
ప్రకారములు హస్తీక్షృంకృతులును
రథనేమికామహారావంబులు మహోగ్ర
కరశరాద్యాయుధగణరవములు
బహుయుద్ధభేరికాపటహాభాంకృతు లుచ్చి
భూనభోంతరములబోరుకొల్పి
ప్రళయపారావారగావంబనుకరింప
నెక్కటిజోదులు నిక్కుమెరియ

గీ ప్రదరకుంతలతోమరపట్టిసాసి
ముఖసమస్తాయుధవిఘాతములకు లోను
గాక వింశతిదినములు, గట్టిబాటు
తనములను లేనిసోరుసల్పునెడ సచల.

సీ॥ ఆయుధద్యుతినముదాయోదయద్వాద
శాహస్కరప్రకాశంబు వేగ
గతిశీలముఖజాతఘనవాతజాతంబు
తురగవారణరథోద్ధూతధూళి

జీమూతవారంబు నై మహాభటసింహ
 నాదగర్జానిక్వ ణంబునగుచు
 ధానుష్కసంప్రయు క్తశరధారావర్ష
 మతిశయింపగ మదేభాళిభూధ

గీ॥ రములు నరదానవశరీరరాజిఘోర
 మీనములు మహాస్యందనయానపాత్ర
 ములు హయోత్తుంగతరభంగములును గలిగి
 పరమశోణితవిలయార్ణవంబు పొంగ.

గీ॥ అతిరథమహారధాదిసమన్వితంబు
 నై యుభయపక్షనై న్యంబులంత మొద
 నలరి బురణించుభూతార్భటులు మనములఁ
 గలఁతఁ బెట్టగ సంగరాంగణముజూచు
 నట్టివారికి భీషణంబై చెలంగె.

ఉ॥ అప్పుడు నమ్మనుష్యదనుజాధివిభుల్ పొలివోనిబీరముల్
 గుప్పచు దంద్వయుద్ధమునకుఁ సమకట్టగ మింట దేవతల్
 దిప్పలు మాకు మానులకుఁ దీతె సటంచని సంతసంబుతోఁ
 గుప్పలుగుప్పలై కనుటకుఁ సభఁదీర్చిరి యొక్కపెట్టునఁ.

ఉ॥ అంతట రక్కసుండు మదినల్కవహించి నృపాలుఁ జూచి నీ
 యంతటిదుష్టుఁ డీభువనమందు జనించునె ? మానులాడువా
 క్సొతతి నాలకించి మనసఖ్యముఁ ద్రోసితి వింక నానుమా
 కాంతుఁడు నష్టమైన నినుఁగాలునివీటికిఁ బంపకుందునే.

సీ॥ అని బెట్టిదంబుగానాడి తీవ్రశరంబు
 లతిశయంబుగ నింప నతనిమేన

నాతఁడు నొనఁచునాశరాధిపుముల్కు

తెంచి మర్కముల నాటించి నొంచె
నీరీతిఁ బోరి తా మిర్వరుం బిదపది

వ్యాస్త్రప్రయోగంబులంకు మెత్త
బడకుండఁ బోరుచో నడరి రాత్రిచరుండు
పలుజత్తుల నటించఁబార్థివుండు

గీ॥ నన్నిగాధేయదత్తదివ్యాస్త్రమహిమ
నంతమొందించి యలిగి బ్రహ్మాస్త్రయోగ
ముననె కడతేర్చెనారాక్షసుని; యశంబు
నలైసలనిండె లోకమానంద మొందె.

గీ॥ అమరవర్షితసుమవర్ష మతిశయించె
గాధిపుతుండ నిజశిష్యగణము గొలువ
నచ్చటికి వచ్చి మచ్చికనానృపాలుఁ
గొగిటం జేర్చి తగినట్లు గారవించె

గీ॥ దిక్పతులతోడ నారాజతిలకుఁ గాన
వచ్చినట్టిసురేంద్రునివలన నమృత
వృష్టి గురియించి రణభూమి విగతజీవు
లైనసేనలఁ బ్రదికించె నాతఁ డపుడు.

సీ॥ అంత నాభూపుండుహరిహరబ్రహ్మాది
దేవాధినాథగాధేయముఖ్య
మహానిచంద్రులకృపామహిమచేఁ దేజస్వి
యై బలంబులు గొల్చియరుగు దేర

నమరనాథునివై భవమున నాత్మనగరం
 బున కేగి సుముహూర్తమునఁ బురప్ర
 వేశంబుఁ జేసి తా వేడ్కఁబోఁ గలకంధ
 రాభిఖ్యఁ గలిసి సౌఖ్యాంబురాశిఁ

గీ॥ దేలుచుండెను కావున నోలి గాధి
 పట్టి యితనికి నిజతపఃఫలములందు
 నర్థమును బాచి యిచ్చువాడయ్యెనిఖిల
 సురగరుడసాధ్యయక్షకిన్నరులు పొగడ.

వ॥ అని చెప్పినయరుంధతీజాని వీక్షించి సుయజ్ఞండు
 మాసిందా! సద్గుణవంతుండగునీలోహితాస్త్వం దక్షకాహి
 నిజవిషాగ్నులం బ్రేల్పనేల తద్విషయం బానతిండు నా
 వసిష్ఠుం డాతని కిట్లనియె.

సీ॥ పూర్వంబాకానొకప్పుడుఁ దక్షకుం డింద్ర
 దర్శనోత్సుకుడై త్రిదశనగరికిఁ
 జేనుచుండఁ దత్సత్తుండును దోడ నరుగుచు
 నలకాపురముచేతనిలిచిదాని
 విభవసందర్శనాపేక్ష సంచారంబు
 సల్పుచు రంభానిశాంతమునకుఁ
 జేనుచున్న నలకూబరునకు నడ్డంబుగాఁ
 బఱచె దాని గాంచి యరుగునతండు

గీ॥ నహి పథంబున నాగుటనర్థమూల
 మనుచుఁ దలపోసి యాత్మకరాసి దాని

నటికి పడవై చి చేనియె దా వెఱపులేక
పట్టరానట్టిమోహభావపరవశత.

గీ॥ చింతల ఘటించునట్టివృత్తాంత మపుడు
గలహాభోజునివలనఁ దక్షకుఁడెఱిగి
యంతరంగంబునందుఁ గోపాలనంబు
ప్రజ్వరిల్లఁగ నలకాపురమున కరిగి.

గీ॥ అచట ఖండింపఁబడి చేచ్చినట్టికొడుకు
గాంచి తాఁ గొంతతడవు శోకించియంత
తెలివి వహించి దుర్వారతీవ్రకోప
పావకజ్వాల లుబ్బుఁ దాపంబుఁ జెంది.

గీ॥ అనిలముం గ్రోలి బ్రదుకునీ యహితనూజఁ
బాపమవ క్లిట్లు కరవాలుపాలుజేసి
చేనినపాలసుఁ డట మర్త్యజగమునందు
మనుజుఁడై పుట్టి నేముట్ట మడియుగాక.

వ॥ అని శపించి శచీంద్రునివలనఁ దాఁ బడసినమృతసంజీవనమణి
ప్రభావంబునఁ బుత్రుని బ్రదికించుకొని నిజలోకంబునకు
జేనియె నంత.

సీ॥ ఆవర్తమానంబు నాలించి కౌబేరి

యంతరంగంబునఁ జింతనపడుఁ

దనసతీమణి రంభ తనవెంట రా దాని

చెలియైనమేనక కెలమిఁ గూర్పు

చెలువుడు నౌటఁ గౌశికుఁడు తన్ను నిజుబు

గాఁ గావఁగలఁడంచుఁగడఁకు వాని

మరుగుఁ జొచ్చి నుతింప మాన్యుఁ డామునివరుం
డతికృపారసచిత్తుఁ డగుచు నిన్నుఁ

గీ॥ దక్షకునిశాపమున నగుత్రాస మెటులఁ
దొడర నేరదు వినుము మర్త్యుండొకండు
క్షౌతలంబున శ్రీహరిశ్చంద్రనృపతి
కినిఁ దనుజుడౌచు నీయంశమున జనించి.

వ॥ తక్షకదష్టుండై మడిసి సత్యవ్రతనిష్ఠాగరిష్ఠులగుతల్లిదండ్రుల
పుణ్యంబునఁ బునర్జీవితండ్లై పెక్కెండ్లు భూపరిపాలనంబు
సేయుం గలండు కావున నీవు చింతిల్లక పొమ్మని యనుగ్ర
హించె. దానం జేసి లోహితాస్త్రిండు నలకూబరాంశంబున
భూతలంబున జనించి తక్షకదష్టుండై మడిసి మరల బ్రదికె
నని వసిష్ఠుం డానతీయ సుయజ్ఞండు సంతోషపరవశుండై
కాలుండు చండాలుండై జనింపనేలయని యడిగిన నవ్వసి
ష్ఠుండు తాపసగరిష్ఠుండగునాసుయజ్ఞున కిట్లనియె.

సీ॥ ఆలింపు మోసుయజ్ఞాభిఖ్య! యీహరి
శ్చంద్రునితండ్రి త్రిశంకుఁ డితనిఁ
బట్టభద్రునిఁ జేసి, పరమపావనమదీ
యాశ్రమంబునకుఁ దా నరుగుదెంచి.
గురువర్య ! నేనన్ని కోర్కుల విడనాడి
యిహసుఖంబుల రోసి యీతనువున
నిద్రలోకముఁ జేరనిపుడు నిన్నాశ్రయిం
పగ వచ్చితిని నాదువాంఛదీర్పు

గీ॥ మనుచు ననువేడ నేనదియమరదనుచు
 నడ్డగింపంగఁ గోధించి యపుడు గురువు
 లనుచు మిమ్ము వేడుటకంటె నాశ్రితావ
 నుఁ డగుగాధేయువేడుకొనుటయె మేలు.

క॥ అని నన్నుఁ హాలనాడఁగ
 మనమున నేనంనుకలిగి మంచిచెడులెఱు
 గనిమతి నిట్లంటివి కా
 వునఁ జూడఁలుఁ డవు కమ్ము భువి నీవనినఁ.

ఉ॥ అంతట నాన్యపుండు తనయందలి మాలతసంబు సిద్ధమై
 సంతనె గాధిపుత్రకునియాశ్రమభూమికి నేగుచెంచి నీ
 యంతటివాఁడు గాధితనయా! మఱియెందును లేడరుంధతీ
 కాంతుని యాగడంబులనె కాంచితి నీతను వేఁగిశంకుడఁ.

చ॥ ననుఁ గరుణించి దేవభునసంబును బొండుసంధంబుఁ చెల్పివే
 యని వినుతింపనియ్యకొనియందులకామునిచంగ్రుఁడార్తితో
 నిను నిటుఁ జేసిసట్టియలసీగురుఁ డొనని మెచ్చ నిన్ను నీ
 తనువునఁ బుచ్చెదఁ విబుధధాత్రికిఁ బొమ్మతిసత్వరంబునఁ.

వ॥ అనియొక్కదివ్యమంత్రం బుపదేశింప నమ్మంత్రప్రభావంబు
 నం జేసి త్రిశంకుండు జంకుమాని కొంకులేక మింటికిఁ జేని
 స్వర్గద్వంబుఁ బ్రవేశింపఁబోయె నచ్చట.

గీ॥ అమరపతిఁగొల్వవచ్చినశమనుఁడంత
 నెవ్వఁడీమాలఁజెదభయంబేమిలేక
 యమరపురిఁ జొరఁబడియెడిసనుచుభంగుల
 వలనఁ దోయిచెఁ దలక్రిందుగలుఁగ నిలకు.

సీ॥ అతఁ డంతట నధఃపతితుఁడౌచు గాధేయ!

నీయానపాటింపకాయముండు
నిలఁ బడనన్నుఁదోయింఁచె! నిందుకుఁబ్రీతి
కారంబు నారసి కావగదవె
యనిఁ మొఱియిడఁ దొడంగెను తదార్తరవంబు
విని కాశికుండు దానఁగినిసి తపముఁ
జేలించి జపమాలనేలవై చి కమండ
లంబుతో వేణుదండంబుతోడి

గీ॥ బాహుదండంబు నెగఁజేచిపార్థివేంద్ర!
ధరణిపైఁ బడ నీకేల తడబడ కింక
నిలువు మటఁ దలక్రిమగా నీవు నిలుచు
నుర్వి స్వర్గంబె కాని వేఱొండు గలదె?

సీ॥ అనుచుఁ దాఁ జేనుదెంచియాత్మీయగంభీర
ఘనతపస్సామర్థ్యమున సమస్త
నాకపాస్త్రపుల నాకర్షణ మొనర్ప
యత్నించుటయును బ్రహ్మాండమెల్లఁ
గంపింప బ్రహ్మ యాఘనునిఁ గానఁగ వచ్చి
యప్పటి కాకృష్టు లైనవిబుధ
గణముతోఁ గతిపయగ్రహతార లమృహీ
శ్వరుని వేష్టించి నిల్వంగ సితఁ
గీ॥ డున్నచోటఁ ద్రిశంకుదేవోర్వి యనఁగ
నగ్రగణ్యత్వ మొంద ననుగ్రహించి

యతనికోపంబుఁ బాపి తా నరిగె సత్య
లోకమున కప్పడాదిత్యులు వినుతింప.

ప॥ అప్పార్థిపుండు నాటంగోల విశ్వామిత్రమహిమప్రదర్శకుండై
గగనభాగంబునఁ దలక్రిందుగ వ్రేలుచుండె నంత.

గీ॥ దానఁ దనియక కౌశికమానివర్షుఁ
ఢూని యిలఁ గాలుఁ జండాల యోనిబుట్టు
మని శపించి యతండు పాదాంబుజముల
వ్రాలి శాపాంతమును వేడ జేలికలిగి.

సీ॥ నాకు నీవు హితుబానర్చి యీశాపంబు
నుండి యంతట విముక్తుండవగుమ
టంచుఁ బేర్చి ననుగ్రహించెఁ గావున సూర్య
పుత్రుండు కడజాతిఁ బుట్టినట్టి
వీరసేనునకుం గుమారుండగుచు వీర
బాహునామంబున వసుధఁ బుట్టి
యీహరిశ్చంద్రభూమిశు దాసునిగఁ దాఁ
గొని కౌశికున కిష్టమును ఘటించి

గీ॥ వేడ్క నాశాపమున నుండి వీడుకొనియె
నన సుయజ్ఞుండు దానిని విని సురేంద్ర
జాలవందితచరణ ! యీకాలకౌశి
కుండుగానేటికి శనై శ్చరుండు వచ్చి.

గీ॥ అనుచుఁ బ్రశ్నింప నాసుయజ్ఞునకు నిట్లు
లనియె నామకానికులచంద్రుండనఘ! తొల్లి

త్వష్ట్రపుత్రిని సుజ్ఞాభిధను గుణాధ్యః
బ్రీతితోఁ బుకజాప్తుండు బెండ్లియాడి.

క॥ మనుదండధరుల నిరువురు

తనుజుల నద్దానివలనఁదాఁ బడసి సుఖం

బున నుండఁ బుట్టినింటికిఁ

జేనుటకు యత్నించి సంజ్ఞ సంతోషమునకా.

సీ॥ తనచాయ నొక్కలేమను జేసి చాయయం

చని పేరువెట్టి చెల్వుని సుతులనుఁ

గావఁ గట్టజిఁ జేసి కాంతునకుం జెప్ప

కయ పోయె; నిటఁజోయకమలబాంధ

వునకుఁ దా నన్యకాటను బోధపడసెక

మెలఁగుచు నాతనివలనఁ గడకు

వరగుణాధ్యు లగుసావరశనై శ్చరు

లనుకుమారులఁ గాంచికనికరంబు

గీ॥ వీడి సంజ్ఞాతనూజులఁజూడకుండ

నందులకు నొప్పుక యముండుసంఘఁజూచి

విసికి యలశనై శ్చరుఁ గాలువిటుగనడిచెఁ

బట్టరానట్టియధికకోపముననపుడు.

గీ॥ ఇనుఁ డెఱిగి దాని చాయను గినిసి సంజ్ఞ

పోకదెలిసి తురంగియై భూతలమున

వరకురుక్షేత్రవనమధ్యఁదిరుగుదాని

యందు నశ్వీనులనుగాంచి యందువలన.

క॥ తననిజరూపంబును బొం

దినసతిఁ దోడికొని చేనియెదివమున; కాయ

శ్వినలు బుధవైద్యులై కీ

ర్తనిఁ గాంచి చెలుగి రచట దివిజులు పొగడఁ.

సీ॥ అంత సంజ్ఞాదేవియాత్మాత్మజులకు ని

ట్లపకార మొనరించినట్టిచాయ

యందీనుచే దానియాత్మోద్భవు శనైశ్చ

రుని భూమిపైఁ బడందోయ నతఁడు

నైమిశారణ్యపుణ్యక్షేత్రమునఁ బడి

యంతకుండు విఱుంగనడచినట్టి

పాదమూడి పడంగఁ బంగువై యందలి

ఘనతపఃబొనరించుకౌశికముని

గీ॥ వర్యుని జేరి యాతనివలన మిగులఁ

బరమమంత్రహస్యంబు లెఱిగి చాల

కాల మనశనదీక్షచేఘనతపంబుఁ

జేసి గ్రహపదమొందె జేజేలు పొగడ.

గీ॥ కావున శనైశ్చరుండు గాలకౌశికుండయి

పుట్టి కౌశికునకుఁ బ్రియంబును ఘటించె

నని వసిష్ఠుండు నాసుయజ్ఞానకుఁ దెల్పు

నమ్మునీంద్రునిఁ బూజించి యతఁడు చేనియె.

గీ॥ అంతట నరుంధతీజానియమ్మహేశ్వ

రునకు బోధించి తగుసీతులను; నిజాశ్ర

మమున కరుదెంచె గడు గౌరవములఁ దన్నుఁ

బంపఁ బూజలొనర్చి యాపార్థిపుండు.

వ॥ ఇవ్విధంబున హరిశ్చంద్రసార్వభౌముండు గురుండగునరుంధ

తీశ్వరుని విశ్వామిత్రశిష్యుండగుసుయజ్ఞాని దత్తన్నివాసం

బులకు వీడుకొలిపి సత్యకీర్తిసాచివ్యంబున సత్యకీర్తిప్రతి
ష్ఠాతయు నాశ్రితాభీష్టదాతయుఁ బ్రకృతిరంజకుండునై
యప్పుండరీకాక్షునిచందంబున సర్వసర్వంసహాసముద్ధరణ
చణుండై శచీంద్రుండునుంబోతె నిఖిలవైభవోపేతుండై
బహుయజ్ఞంబులొనరించి చిరకాలంబు రాజ్యపాలనం
బొనర్చె నప్పుడు.

సీ॥ జారచోరులు దురాచారాన్యదూషకుల్
పాపండదీనలుబిశునకులు
గలికంబునకునై నఁ గానరారు పతివ్ర
తలు గానిసతులు భూధవునికార్య
తత్పరు ల్గానిభృత్యవ్రజులు మాతృ
పితృభక్తిహీనులౌనుతులు లేరు
శశవిషాణంబయేచాయఁజూచిన బాల
మరణంబు సాకేతపురమునంను

గీ॥ నిట్లు సామ్రాజ్యమొసరించియీనృపాలుఁ
డతమునఁ బుణ్యవాసవార్ధాసనంబుఁ
బొందె నిప్పుడు గీర్వాణబృంద మచట
నొనర వినుతింప హర్షించుచున్నవాఁడు.

క॥ ఈతనిచరితము విన్నం
జేతోమోదంబు గలుగుక్రితిలో మనుజు
వ్రాతములు నిఖిలవిభవో
పేతులు గాగలరు మదిని భీతులడంగు.

అశ్వాసాంతము.

చ॥ మునిగణపుండరీకవనపుష్కరబాంధవ ! రుద్రవారిజా
సససురనాధకింపురుషచారణసంస్తుతసర్వలోకపా
వనతరదివ్యనామ ! రవివంశకులాంబుధిసోమ ! సర్వభ
క్తనివహకల్పభూమిజ ! జగన్నుతసత్కరుణారసార్ణవా !

చ॥ సరసిరుహసనాదిసురసంచయమదితచారుపాదపా
కరుహ ! సమస్తయోగిమునికాండహృదంబుజసీమగేహ ! క
ర్బురనివహగృభోగిఖిగపుంగవ ! భూమిసుతామనోజ్జభా
స్కర ! వసుధాంబరాంతరలసత్కమనీయయశస్సుధాకరా !

సృగి వ్రణి॥ శ్రీరమాహృదయరాజీవసంచార ! గం
భీరసాగర ! మహామేరుధీరా ! మహా
దార ! సర్వజగదాధార ! నీలాంబుదా
కార ! సద్గుణగణాగార ! పీతాంబరా !

గద్యము.

ఇది శ్రీరామచంద్రకరుణాకటాక్షసమాదితచతుర్విధకవిత్వ
చాతుర్యశతావధాన్యభయభాషప్రవీణత్యాదిబిరుదాంకిత
రత్నాకరమశపయఃపారావారరాకాసుధాకరనైభాన
సకులతిలకరంగాచార్యపుత్రరాజమూలవధూటికా
గర్భశక్తిముక్తాఫలానంతాచార్యకవిప్రణీతుబగు
నుత్తరహరిశ్చంద్రకావ్యంబున ద్వితీయాశ్వా
సము సంపూర్ణము.

ఓం ఓం ఓం

